

ಪತ್ರಕರ್ತರು ನಿರಂತರ ವಿದ್ಯಾರ್ಥಿಗಳು :ಶಂಕರ ಜಲ್ಲಿ



■ ಉದಯರಶ್ಮಿ ದಿನಪತ್ರಿಕೆ

ಅಲಮಟ್ಟಿ: ಓರ್ವ ನಿಜವಾದ ಪತ್ರಕರ್ತ ಎಂದರೆ ನಿರಂತರವಾಗಿ ವಿದ್ಯಾರ್ಥಿಗಳಂತೆ ನಿತ್ಯ ನಡೆಯುವ ವಿಷಯಗಳನ್ನು ಸಂಗ್ರಹಿಸಿ ಸುದ್ದಿ ಪ್ರಸಾರ ಮಾಡುತ್ತಾರೆ ಎಂದು ಜಿಲ್ಲಾ ಕಾರ್ಯಕಾರಿ ಸದಸ್ಯ ಶಂಕರ ಜಲ್ಲಿ ಹೇಳಿದರು. ಗುರುವಾರ ಅಲಮಟ್ಟಿಯಲ್ಲಿರುವ ಕಾರ್ಯನಿರತ ಸಂಘದ ಕಚೇರಿಯಲ್ಲಿ ನಡೆದ ಪತ್ರಿಕಾ ದಿನಾಚರಣೆಯಲ್ಲಿ ಪಾಲ್ಗೊಂಡು ಅವರು ಮಾತನಾಡಿದರು.

ದೇಶ, ರಾಜ್ಯ ಮತ್ತು ಸಮಾಜ ಪರಿವರ್ತನೆಯಲ್ಲಿ ಪತ್ರಕರ್ತರ ಪಾತ್ರ ಮಹತ್ವದ್ದಾಗಿದೆ. ಪತ್ರಕರ್ತರು ತಮ್ಮ ಜವಾಬ್ದಾರಿಯನ್ನು ಅರಿತು ಕಾರ್ಯನಿರ್ವಹಿಸಬೇಕು. "ಪತ್ರಕರ್ತರೆಂದರೆ ಕಾರ್ಯನಿರತರಾಗಬೇಕು, ಕಾರ್ಯಮೆರೆತವರಾಗಬಾರದು" ಎಂದು ಅವರು

ಹೇಳಿದರು.ಹಿರಿಯ ಪತ್ರಕರ್ತ ಜಿ.ಸಿ. ಮುತ್ತಲದಿನ್ನಿ ಅವರು 2026-27ನೇ ಸಾಲಿನ ಕಾನಿಪ ಸಂಘದ ಗುರುತಿನ ಚೀಟಿ ವಿತರಿಸಿದರು.

ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಕಾನಿಪ ಸಂಘದ ನಿಡಗುಂದಿ ತಾಲ್ಲೂಕು ಘಟಕದ ಅಧ್ಯಕ್ಷ ಬಸವರಾಜ ಹೆರಕಲ್ಲ ವಹಿಸಿದ್ದರು.

ಈ ಸಂದರ್ಭದಲ್ಲಿ ಉಪಾಧ್ಯಕ್ಷ ಮಹಿಬೂಬ ವಾಲಿಕಾರ, ಪ್ರಧಾನ ಕಾರ್ಯದರ್ಶಿ ಮಹದ್ ಅಲಿ ಮಕಾನದಾರ, ಕಾರ್ಯದರ್ಶಿ ಶೇಖರ ಬಳ್ಳಾರಿ, ಮಾಜಿ ಅಧ್ಯಕ್ಷ ಮಲ್ಲಿಕಾರ್ಜುನಯ್ಯ ತೊರಗಲ್ಲಮಠ, ಮಹೇಶ ಅಡ್ಡಾಳಿ, ಬಿ.ಎಂ. ಮಠಪತಿ, ಕೆ.ಎಂ. ಬಿರಾದಾರ (ಗುಡ್ಡಾಳಿ), ಜಿ.ಎಂ. ಹಿರೇಮಠ, ಮಂಜುನಾಥ ಹಿರೇಮಠ, ಬೀರಪ್ಪ ಬೆನ್ನೂರ ಸೇರಿದಂತೆ ಹಲವರು ಉಪಸ್ಥಿತರಿದ್ದರು.

ಬಬಲೇಶ್ವರದಲ್ಲಿ 1,93,488 ಗಣತಿ ನಮೂನೆ ಗಣಕೀಕರಣ

■ ಉದಯರಶ್ಮಿ ದಿನಪತ್ರಿಕೆ

ವಿಜಯಪುರ: ಬಬಲೇಶ್ವರ ವಿಧಾನಸಭಾ ಮತಕ್ಷೇತ್ರದಲ್ಲಿರುವ ಒಟ್ಟು 2,25,779 ಮತದಾರರು ಪೈಕಿ, 2,14,228 ಮತದಾರರನ್ನು ಮ್ಯಾಪಿಂಗ್ ಮಾಡಲಾಗಿದೆ ಎಂದು ಕ್ಷೇತ್ರದ ಮತದಾರರ ನೋಂದಣಾಧಿಕಾರಿ ತಿಳಿಸಿದ್ದಾರೆ. ಮತಕ್ಷೇತ್ರದಲ್ಲಿ ಇಲ್ಲಿಯವರೆಗೆ 2,25,779 ಗಣತಿನಮೂನೆಗಳನ್ನು ವಿತರಿಸಲಾಗಿದೆ.ಈ ಪೈಕಿ 1,93,488 ಗಣತಿ ನಮೂನೆಗಳನ್ನು ಡಿಜಿಟಲೀಕರಣಗೊಳಿಸಲಾಗಿದೆ ಎಂದವರು ತಿಳಿಸಿದ್ದಾರೆ. ಆನ್ ಲೈನ್ ನಲ್ಲಿ 179 ಮತದಾರರು ನಮೂನೆ ಸಲ್ಲಿಸಿದ್ದಾರೆ. 596 ಮತದಾರರು ಗೈರು ಉಳಿದಿದ್ದರೆ, 10,261 ಮತದಾರರು ಶಾಶ್ವತವಾಗಿ ಸ್ಥಳಾಂತರಗೊಂಡಿದ್ದರೆ , 4615 ಮತದಾರರು ಮೃತಪಟ್ಟಿದ್ದಾರೆ. ಇಲ್ಲಿಯವರೆಗೆ 1803 ಮತದಾರರು ನೋಂದಾಯಿಸಿಕೊಂಡಿದ್ದಾರೆ ಎಂದು ತಿಳಿಸಿದ್ದಾರೆ.ಮತದಾರರು ಹೆಚ್ಚಿನ ಮಾಹಿತಿಗಾಗಿ ಚುನಾವಣಾ ಆಯೋಗದ ವೆಬ್ ಸೈಟ್ :voters.eci.gov.in ಅಥವಾ cekarnataka.gov.in ಹಾಗೂ ಜಿಲ್ಲಾ ವೆಬ್ ಪೋರ್ಟಲ್ vijayapura.nic.in/en/ ಸಂಪರ್ಕಿಸಬಹುದಾಗಿದೆ.

ಬಬಲೇಶ್ವರ ಮತ್ತು ತಿಕ್ಕೋಟಾ ತಾಲೂಕು ಕಚೇರಿ-ರಿಗಲ್ಲಿ ಸ್ಥಾಪಿಸಲಾಗಿರುವ ಮತದಾರರ ಸಹಾಯವಾಣಿ ಕೇಂದ್ರ ಹಾಗೂ ಗ್ರಾಮ ಪಂಚಾಯತಿ ಕೇಂದ್ರಗಳನ್ನು

ಸಂಪರ್ಕಿಸಬಹುದಾಗಿದೆ ಎಂದು ತಿಳಿಸಿದ್ದಾರೆ.

ಅಥಣಿ ತಾಲೂಕಿನ ಕರ್ನಾಟಕ ಕಾರ್ಯನಿರತ ಪತ್ರಕರ್ತರ ಸಂಘದ ವತಿಯಿಂದ ನಡೆದ ಪತ್ರಿಕಾ ದಿನಾಚರಣೆ ಕಾರ್ಯಕ್ರಮದಲ್ಲಿ ಗಣ್ಯರ ಆಗ್ರಹ ಪತ್ರಕರ್ತರ ಸಮಸ್ಯೆಗಳ ಪರಿಹಾರಕ್ಕೆ ಸರ್ಕಾರ ಮುಂದಾಗಲಿ

■ ಉದಯರಶ್ಮಿ ದಿನಪತ್ರಿಕೆ

ಅಥಣಿ: ತಾಲೂಕಿನ ಕರ್ನಾಟಕ ಕಾರ್ಯನಿರತ ಪತ್ರಕರ್ತರ ಸಂಘದ ವತಿಯಿಂದ ಸ್ಥಳೀಯ ಎಸ್.ಎಸ್. ಎಂ.ಎಸ್. ಕಾಲೇಜಿನ ಖೋತ ಭವನದಲ್ಲಿ ಪತ್ರಿಕಾ ದಿನಾಚರಣೆಯನ್ನು ತಾಲೂಕು ಅಧ್ಯಕ್ಷ ರಾಕೇಶ್ ಮೈಗೂರ ಅವರ ಅಧ್ಯಕ್ಷತೆಯಲ್ಲಿ ಸಂಭ್ರಮದಿಂದ ಆಚರಿಸಲಾಯಿತು. ಕಾರ್ಯಕ್ರಮದಲ್ಲಿ ವಿವಿಧ ಕ್ಷೇತ್ರಗಳಲ್ಲಿ ಸಾಧನೆಗೈದ ಗಣ್ಯರು ಹಾಗೂ ಪ್ರತಿಭಾವಂತ ವಿದ್ಯಾರ್ಥಿಗಳನ್ನು ಸತ್ಕರಿಸಿ ಗೌರವಿಸಲಾಯಿತು.ಕಾರ್ಯಕ್ರಮವನ್ನು ಉದ್ದೇಶಿಸಿ ಮಾತನಾಡಿದ ಯುವ ನಾಯಕ ಚಿದಾನಂದ ಸವದಿ, ಇಂದಿನ ದಿನಗಳಲ್ಲಿ ಸಾಮಾಜಿಕ ಜಾಲತಾಣಗಳ ನಡುವೆಯೂ ಪತ್ರಿಕೆಗಳು ಸಮಾಜದ ವಿಶ್ವಾಸವನ್ನು ಉಳಿಸಿಕೊಂಡಿವೆ. ಪತ್ರಿಕಾ ರಂಗವು ಪ್ರಜಾಪ್ರಭುತ್ವದ ನಾಲ್ಕನೇ ಅಂಗವಾಗಿದ್ದು, ಪತ್ರಕರ್ತರು ಪತ್ಯಾತೀತವಾಗಿ ಸತ್ಯವನ್ನು ಸಮಾಜದ ಮುಂದೆ ತರುವ ಮೂಲಕ ಪ್ರಜಾಪ್ರಭುತ್ವವನ್ನು ಬಲಪಡಿಸುತ್ತಿದ್ದಾರೆ ಎಂದು ಹೇಳಿದರು.

ಪತ್ರಕರ್ತರು ಯಾವುದೇ ವಿಚಿತ ಸಂಭಾವನೆ ಇಲ್ಲದಿದ್ದರೂ ತಮ್ಮ ಸ್ವತಃ ವೆಚ್ಚದಲ್ಲಿ ಸ್ಥಳಕ್ಕೆ ತೆರಳಿ

ಸುದ್ದಿಗಳನ್ನು ಸಂಗ್ರಹಿಸಿ ಜನತೆಗೆ ತಲುಪಿಸುತ್ತಿದ್ದಾರೆ. ಅವರ ಕಲ್ಯಾಣಕ್ಕಾಗಿ ರಾಜ್ಯ ಸರ್ಕಾರದ ಮಟ್ಟದಲ್ಲಿ ಯೋಗಕ್ಷೇಮ



ಹಾಗೂ ಅಭಿವೃದ್ಧಿ ನಿಗಮ ಸ್ಥಾಪಿಸುವ ಕುರಿತು ಸರ್ಕಾರದ ಗಮನ ಸೆಳೆಯಲು ಪ್ರಾಮಾಣಿಕ ಪ್ರಯತ್ನ ಮಾಡುವುದಾಗಿ ತಿಳಿಸಿದರು.ಮಾಜಿ ಶಾಸಕ ಶಹಾಬಹಾನ ಡೊಂಗರಗಾಂವ ಮಾತನಾಡಿ, ಆಡಳಿತ ವ್ಯವಸ್ಥೆಯನ್ನು ಜಾಗೃತಗೊಳಿಸುವಲ್ಲಿ ಹಾಗೂ ಸಮಾಜದಲ್ಲಿ ಸುಧಾರಣೆ ತರಲು ಮಾಧ್ಯಮಗಳ ಪಾತ್ರ ಅತ್ಯಂತ ಮಹತ್ವದ್ದಾಗಿದೆ ಎಂದರು. ಸ್ವಾತಂತ್ರ್ಯ

ಹೋರಾಟದ ಸಂದರ್ಭದಲ್ಲಿ ಜನರನ್ನು ಒಗ್ಗೂಡಿಸಿ ಸಂದೇಶಗಳನ್ನು ತಲುಪಿಸುವಲ್ಲಿ ಪತ್ರಿಕೆಗಳು ಪ್ರಮುಖ

ಪಾತ್ರವಹಿಸಿದ್ದವು. ಡಿಜಿಟಲ್ ಮಾಧ್ಯಮಗಳಲ್ಲಿ ತ್ವರಿತ ಮಾಹಿತಿ ದೊರೆಯುತ್ತಿದ್ದರೂ,ಸಮಗ್ರ ಮತ್ತು ನೈಜ ಸುದ್ದಿಗಳು ಪತ್ರಿಕೆಗಳಲ್ಲಿಯೇ ಲಭ್ಯವಾಗುತ್ತವೆ ಎಂದು ಹೇಳಿದರು. ಆರ್ಥಿಕ ಸಂಕಷ್ಟದಲ್ಲಿರುವ ಪತ್ರಕರ್ತರ ಹಿತದೃಷ್ಟಿಯಿಂದ ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳು ಪತ್ರಿಕಾ ರಂಗಕ್ಕೂ ವಿಶೇಷ ಪ್ರಾಮುಖ್ಯತೆ ನೀಡಿ, ವಾರ್ಷಿಕ ಬಜೆಟ್‌ನಲ್ಲಿ

ಕನಿಷ್ಠ ಶೇ.1ರಷ್ಟು ಅನುದಾನ ಮೀಸಲಿಡುವಂತೆ ಅವರು ಆಗ್ರಹಿಸಿದರು. ಗಜಾನನ ಮಂಗಸೂಳಿ ಮಾತನಾಡಿ,

ಪತ್ರಕರ್ತರು ಸಮಾಜದ ಸಮಸ್ಯೆಗಳನ್ನು ಬೆಳಕಿಗೆ ತಂದು ಆಡಳಿತದ ಗಮನ ಸೆಳೆಯುವ ಮಹತ್ವದ ಜವಾಬ್ದಾರಿಯನ್ನು ನಿರ್ವಹಿಸುತ್ತಿದ್ದಾರೆ. ಅಧಿಕೃತ ಪತ್ರಕರ್ತರಿಗೆ ನಿವೇಶನ ಸೇರಿದಂತೆ ವಿವಿಧ ಕಲ್ಯಾಣ ಸೌಲಭ್ಯಗಳನ್ನು ಸರ್ಕಾರ ಒದಗಿಸಬೇಕೆಂದು ಒತ್ತಾಯಿಸಿದರು.

ಹಿರಿಯ ಸಹಾಯಕ ಸಂಪಾದಕರು ದೀ.ಹಿಂದೂ ಪತ್ರಿಕೆ ಬೆಳಗಾವಿ ರಿಸರ್ಕೇಶ ಬಹಾದ್ದೂರ ದೇಸಾಯಿ ಅವರು ಉಪನ್ಯಾಸ ನೀಡಿದರು. ಈ ಸಂದರ್ಭದಲ್ಲಿ ಗಟ್ಟಿನ ಮಠದ ಮ.ನಿ.ಪ್ರ. ಶಿವಬಸವ ಸ್ವಾಮೀಜಿ ಆಶೀರ್ವಚನ ನೀಡಿದರು.

ಕಾರ್ಯಕ್ರಮದಲ್ಲಿ ತಹಸೀಲ್ದಾರ್ ಸಿದ್ಧಾಯಿ ಬೋಸಗಿ, ಡಿವೈಎಸ್ಸಿ ಪ್ರಕಾಂಶ ಮುನ್ಸೂಳಿ, ಕ್ಷೇತ್ರ ಶಿಕ್ಷಣಾಧಿಕಾರಿ ಎಂ.ಆರ್.ಮುಂಜಿ,ಸಿಪಿಐ ಸಂತೋಷ ಹಳ್ಳೂರ,ಪಿಎಸ್ ಗಿರಮಲಪ್ಪ ಉಪ್ಪಾರ, ಗಿರೀಶ ಬೂಟಾಳಿ, ಶ್ರೀಮತಿ ಡಾ.ಸ್ಮಿತಾ ಚೌಗಲಾ ಡಾ. ಮಲ್ಲಿಕಾರ್ಜುನ ಹಂಜಿ, ಡಾ. ಮಹೇಶ್ ಕಾಪ್ಪೆ, ವಿಜ್ಞಾನ ವಿಭಾಗದ ಮುಖ್ಯಸ್ಥೆ ಶ್ರೀಮತಿ ರೇಷ್ಮಾ ಇನಾಮದಾರ, ಬಸವರಾಜ್ ಚಾಮಕೇರಿ, ಮೈನುದ್ದೀನ್ ಡೊಂಗರಗಾಂವ, ಶಬ್ದೀರ್ ಸಾತಬಟ್ಟೆ , ಸುಂದರ ಸೌದಾಗರ, ಮಹಾಂತೇಶ ಬಾಡಗಿ,

ಮಂಜು ಹೋಳಕಟ್ಟೆ ಸೇರಿದಂತೆ ಅನೇಕ ಗಣ್ಯರು ಹಾಗೂ ಪತ್ರಕರ್ತರು ಉಪಸ್ಥಿತರಿದ್ದರು

■ ಉದಯರಶ್ಮಿ ದಿನಪತ್ರಿಕೆ

ಬೆಳಗ್ಗೆ ಎದ್ದ ಕ್ಷಣದಿಂದ ರಾತ್ರಿ ಮಲಗುವವರೆಗೆ ನಾವು ಎಷ್ಟು ಬಾರಿ ಕೃತಕ ಬುದ್ಧಿಮತ್ತೆಯನ್ನು ಬಳಸುತ್ತೇವೆ ಎಂಬುದನ್ನು ಲೆಕ್ಕ ಹಾಕಿದರೆ ಅಚ್ಚರಿಯಾಗುತ್ತದೆ. ಮೊಬೈಲ್ ಅನ್‌ಲಾಕ್ ಮಾಡುವ ಫೇಸ್ ರಿಕಾಗ್ನಿಷನ್, ಉರಂಟಿಜ ಒಚಿತಿ ನ ನ್ಯಾವಿಗೇಷನ್, ನಮ್ಮ ಆಸಕ್ತಿಗೆ ಅನುಗುಣವಾಗಿ YouTube #AAvAAU Facebook ಮಾಡುವ ಶಿಫಾರಸುಗಳು, ಬ್ಯಾಂಕಿನ ವಂಚನೆ ಪತ್ತೆ ವ್ಯವಸ್ಥೆ - ಇವೆಲ್ಲವುಗಳ ಹಿಂದೆ ಂಸ ಇದೆ ಎಂದರೆ ನಂಬುತ್ತೀರಾ? ನಂಬಲೇ ಬೇಕು ಏಕೆಂದರೆ ಇದು ಸತ್ಯ!

ಆದರೆ ಈ ತಂತ್ರಜ್ಞಾನ ರಾತ್ರಿಕಾಲಾತಿ ಹುಟ್ಟಿದ್ದಲ್ಲ. ಇದರ ಕಥೆ 70 ವರ್ಷಗಳಷ್ಟು ಹಳೆಯದು, ಮತ್ತು ಅದರಲ್ಲಿ ಯಶಸ್ಸಿನಷ್ಟೇ ಸೋಲುಗಳೂ ಇವೆ.

1. ಕನಸಿನ ಬೀಜ: ಮನುಷ್ಯನನ್ನು ಸೃಷ್ಟಿಸುವ ಕನಸು

AI ಕಲ್ಪನೆ ಹೊಸದಲ್ಲ. ಗ್ರೀಕ್ ಪುರಾಣದ ಕಂಚಿನ ಮಾನವ ಟಾಲೋಸ್ ನಿಂದ ಹಿಡಿದು, ನಮ್ಮ ಪಂಚತಂತ್ರದ ಮಾತನಾಡುವ ಯಂತ್ರಗಳವರೆಗೆ ಮನುಷ್ಯನಂತೆಯೇ ಯೋಚಿಸುವ ವಸ್ತುವನ್ನು ಮಾಡುವ ಕನಸು ಬಹಳ ಹಳೆಯದು.

ವೈಜ್ಞಾನಿಕವಾಗಿ ಇದಕ್ಕೆ ಅಡಿಪಾಯ ಹಾಕಿದವರು ಇಬ್ಬರು.

1943 ರಲ್ಲಿ ವಾರ್ನ್ ಮೆಕಲ್ಲಕ್ ಮತ್ತು ವಾಲ್ಟರ್ ಟ್ಯಾನ್ ಅವರು ಮೆದುಳಿನ ನ್ಯೂರಾನ್ ಹೇಗೆ ಕೆಲಸ ಮಾಡುತ್ತದೆ ಎಂಬುದನ್ನು ಗಣಿತದ ಸೂತ್ರದಲ್ಲಿ ಮೊದಲ ಬಾರಿಗೆ ವಿವರಿಸಿದರು. ಇದೇ ಇಂದಿನ ನ್ಯೂರಲ್ ನೆಟ್ವರ್ಕ್ ಗಳ ಮೂಲ.

1950 ರಲ್ಲಿ ಅಲನ್ ಟ್ಯೂರಿಂಗ್ ಎಂಬ ಬ್ರಿಟಿಷ್ ಗಣಿತಜ್ಞ ಒಂದು ಪ್ರಶ್ನೆ ಕೇಳಿದರು - "ಯಂತ್ರಗಳು ಯೋಚಿಸಬಲ್ಲವೇ?" ಅದನ್ನು ಪರೀಕ್ಷಿಸಲು ಅವರು ಟ್ಯೂರಿಂಗ್ ಟೆಸ್ಟ್ ಅನ್ನು



ಪರಿಚಯಿಸಿದರು. ಒಂದು ಯಂತ್ರದ ಜೊತೆ ಮಾತನಾಡುವಾಗ ಅದು ಮನುಷ್ಯನೋ ಯಂತ್ರವೋ ಎಂದು ಗುರುತಿಸಲಾಗಿದ್ದಿರದೆ,

ಕೃತಕ ಬುದ್ಧಿಮತ್ತೆಯ (AI) ಇತಿಹಾಸ



ಆ ಯಂತ್ರ ಬುದ್ಧಿವಂತವಾಗಿದೆ ಎಂದು ಅವರು ವಾದಿಸಿದರು.

2. ಅಧಿಕೃತ ಜನನ: 1956, ಡಾರ್ಟ್ಮುತ್ ಸಮ್ಮೇಳನ

ಈ ಕ್ಷೇತ್ರಕ್ಕೆ Artificial Intelligence ಎಂಬ ಹೆಸರು ಬಂದಿದ್ದು 1956 ರ ಬೇಸಿಗೆಯಲ್ಲಿ. ಅಮೆರಿಕದ ಡಾರ್ಟ್ಮುತ್ ಕಾಲೇಜಿನಲ್ಲಿ.

ಯುವ ಗಣಿತಜ್ಞ ಜಾನ್ ಮೆಕಾರ್ಥಿ ತನ್ನ 10 ಮಂದಿ ವಿಜ್ಞಾನಿಗಳನ್ನು ಕರೆದು ಎರಡು ತಿಂಗಳ ಕಾರ್ಯಾಗಾರ ಮಾಡಿದರು. "ಕಲಿಕೆ ಮತ್ತು ಬುದ್ಧಿಮತ್ತೆಯ ಪ್ರತಿಯೊಂದು ಅಂಶವನ್ನು ಯಂತ್ರದಲ್ಲಿ ಅನುಕರಿಸಬಹುದು" ಎಂಬುದು ಅವರ ನಂಬಿಕೆಯಾಗಿತ್ತು. ಅಲ್ಲಿಯೇ ಮೊದಲ ಬಾರಿಗೆ ಕೃತಕ ಬುದ್ಧಿಮತ್ತೆ ಎಂಬ ಪದ ಅಧಿಕೃತವಾಗಿ ಬಳಕೆಯಾಯಿತು. ಜಾನ್ ಮೆಕಾರ್ಥಿ ಅವರನ್ನೇ AI ನ ಒತಾಮಹ ಎನ್ನುತ್ತಾರೆ.

3. ಮೊದಲ ಸುಖರಣ ಯುಗ: 1956 - 1974



ಮುಂದಿನ 20 ವರ್ಷ ಭರವಸೆಯ ಯುಗವಾಗಿತ್ತು. ಹಣ ಸುರಿದು ಬಂತು, ಸಂತೋಧನ ಭರದಿಂದ ಸಾಗಿತು.

ವಿಜ್ಞಾನ - ತಂತ್ರಜ್ಞಾನ

* 1961 - ಮೊದಲ ಕೈಗಾರಿಕಾ ರೋಬೋಟ್ Unimate ಕಾರ್ಖಾನೆಯಲ್ಲಿ ಕೆಲಸಕ್ಕೆ ಸೇರಿತು. 1966 - MIT ಯಲ್ಲಿ ಇಫುಬಿಂ ಎಂಬ ಮೊದಲ ಚಾಟ್ಬಾಟ್ ಹುಟ್ಟಿತು. ಅದು ಮನೋವೈದ್ಯನಂತೆ ಮಾತನಾಡುತ್ತಿತ್ತು. 1965 - ELIZA ನಂತಹ ಪ್ರೋಗ್ರಾಂಗಳು, ಚೆಸ್ ಆಡುವ ಪ್ರೋಗ್ರಾಂಗಳು ಮನುಷ್ಯರನ್ನು ಬೆರಗುಗೊಳಿಸಿದವು.

ಆಗ ವಿಜ್ಞಾನಿಗಳು "20 ವರ್ಷದಲ್ಲಿ ಯಂತ್ರಮನುಷ್ಯನಷ್ಟೇ ಬುದ್ಧಿವಂತವಾಗುತ್ತದೆ" ಎಂದು ಭವಿಷ್ಯ ನುಡಿದಿದ್ದರು. ಆದರೆ ಅದು ಅಷ್ಟು ಸುಲಭವಾಗಿರಲಿಲ್ಲ.

4. ಮೊದಲ AI ಚಳಿಗಾಲ: 1974 - 1980

ನಿರೀಕ್ಷೆಗಳು ದೊಡ್ಡದಾದಷ್ಟೂ ನಿರಾಸೆಯೂ ದೊಡ್ಡದಾಯಿತು. ಯಂತ್ರಗಳಿಗೆ ಸಾಮಾನ್ಯ ಜ್ಞಾನ ಇಲ್ಲ. ದೊಡ್ಡ ಸಮಸ್ಯೆಗಳನ್ನು ಬಿಡಿಸಲಾಗುವುದಿಲ್ಲ ಎಂಬ ಸತ್ಯ ಅಥರ್ವಾ ವಾಯಿತು. ಸರ್ಕಾರಗಳು ಹಣ ನಿಲ್ಲಿಸಿದವು. ಸಂತೋಧನ ಸಹಾತೇಕ ನಿಂತೇ ಹೋಯಿತು. ಇದನ್ನೇ ಮೊದಲ ಂಸ ಘಟಿಣಜಡಿ ಎಂದು ಕರೆಯಲಾಗುತ್ತದೆ.

5. ಎರಡನೇ ಹುಟ್ಟು ಮತ್ತು ಎರಡನೇ ಪತನ: 1980 - 1993

1980 ರಲ್ಲಿ Expert Systems ಎಂಬ ಹೊಸ ದಾರಿ ಹುಟ್ಟಿತು. ಒಬ್ಬ ವೈದ್ಯ ಒಬ್ಬ ಇಂಜಿನಿಯರ್ ನ ಜ್ಞಾನವನ್ನು ಯಂತ್ರಕ್ಕೆ ತುಂಬುವ ಪ್ರಯತ್ನ. ಉದಾಹರಣೆಗೆ ವೈದ್ಯಕೀಯ ರೋಗ ಪತ್ತೆಗೆ ಒಜಿಆರ್‌ಓ ಎಂಬ ಸಿಸ್ಟಮ್.

ಇದು ಮತ್ತೆ ಭರವಸೆ ಮೂಡಿಸಿತು. ಆದರೆ ಈ ಸಿಸ್ಟಮ್ ಗಳು ತುಂಬಾ ದುಬಾರಿ. ನಿರ್ವಹಣೆ ಕಷ್ಟ ಮತ್ತು ತಮ್ಮ ಕ್ಷೇತ್ರ ಬಿಟ್ಟು ಬೇರೆ ಏನೂ ತಿಳಿಯದ ಕಾರಣ 1987 ರ ನಂತರ ಮತ್ತೆ ಕುಸಿದವು. ಇದು ಎರಡನೇ AI Winter.

6. ನಿಧಾನವಾಗಿ ಬೆಳೆದ ಹೆಮ್ಮರ: 1993 - 2011

ಈ ಬಾರಿ ವಿಜ್ಞಾನಿಗಳು ದಾರಿ ಬದಲಿಸಿದರು. "ಯಂತ್ರಕ್ಕೆ ಎಲ್ಲಾ ನಿಯಮಗಳನ್ನು ನಾವೇ ಹೇಳಿಕೊಡಬಾರದು, ಬುದ್ಧಿಮತ್ತೆ ಡೇಟಾ ಕೊಟ್ಟು ಅದು ತಾನೇ ಕಲಿಯುವಂತೆ ಮಾಡಬೇಕು" ಎಂಬ



Machine Learning ಪರಿಕಲ್ಪನೆ ಗಟ್ಟಿಯಾಯಿತು.

ಈ ಅವಧಿಯ ಮೈಲಿಗಲ್ಲುಗಳು:

* 1997 - Deep Blue: IBM ನ ಸೂಪರ್ ಕಂಪ್ಯೂಟರ್ ವಿಶ್ವ ಚೆಸ್ ಚಾಂಪಿಯನ್ ಗ್ಯಾರಿ ಕಾಸ್ಪರೋವ್ ಅವರನ್ನು ಸೋಲಿಸಿತು. 2011 - IBM Watson: ಕ್ವಿಜ್ ಶೋ Jeopardy! ನಲ್ಲಿ ಮನುಷ್ಯ ಚಾಂಪಿಯನ್ ಗಳನ್ನು ಸೋಲಿಸಿತು.

7. ದೊಡ್ಡ ಸ್ಫೋಟ: 2012 ರಿಂದ ಇಂದಿನವರೆಗೆ

AI ಇತಿಹಾಸವನ್ನು ಎರಡು ಭಾಗ ಮಾಡಬಹುದು - 2012 ಕ್ವಿಂತ್ ಮೊದಲು ಮತ್ತು ನಂತರ.

ಮೂರು ವಿಷಯಗಳು ಒಂದೇ ಸಲ ಜೊತೆಯಾದವು: ಅಗಾಧ ಪ್ರಮಾಣದ ಡೇಟಾ (Big Data), ಶಕ್ತಿಶಾಲಿ ಗ್ರಾಫಿಕ್ಸ್ ಕಾರ್ಡ್ ಗಳು (GPU), ಮತ್ತು ಸುಧಾರಿತ ಅಲ್ಗಾರಿದಮ್ ಗಳು.

* 2012 - AlexNet: ಚಿತ್ರಗಳನ್ನು ಗುರುತಿಸುವಲ್ಲಿ ಕ್ರಾಂತಿ ಮಾಡಿತು. ಇದೇ Deep Learning ಯುಗದ ಆರಂಭ. 2016 - AlphaGo: Google Deep-Mind ನ AlphaGo, ಮನುಷ್ಯನಿಗೆ ಅಸಾಧ್ಯ ಎನ್ನಲಾಗಿದ್ದ ಉಲ ಆಟದಲ್ಲಿ ವಿಶ್ವ ಚಾಂಪಿಯನ್ ನನ್ನು ಸೋಲಿಸಿತು. ಅದು ಕೇವಲ ನಿಯಮಗಳಿಂದ, ತಾನೇ ಆಡಿದ ಕಲಿತವು. 2022 - ChatGPT: AI ಪ್ರಯೋಗಶಾಲೆಯಿಂದ ಹೊರಬಂದು ನಮ್ಮ ಮನೆ, ಮೊಬೈಲ್ ಸೇರಿದ ದಿನ. ಉಚಿತಜಿಡಿಜಿಣಿಟಾಂಚಿ ಂಸ ಎಂದರೆ ಬರೀ ಗುರುತಿಸುವುದಲ್ಲ, ಹೊಸದಾಗಿ ಬರೆಯುವ, ಚಿತ್ರ ಬಿಡಿಸುವ, ಹಾಡು ಮಾಡುವ ಂಸ

ಹುಟ್ಟಿತು.

ನಾವು ಇಂದು ಬಳಸುತ್ತಿರುವ Meta AI, ChatGPT, Gemini ಎಲ್ಲವೂ ಈ ಕ್ರಾಂತಿಯ ಮಕ್ಕಳು.

8. ಭವಿಷ್ಯದ ದಾರಿಯೇನು?

70 ವರ್ಷಗಳ ಪ್ರಯಾಣದಲ್ಲಿ ಂಸ ಒಂದು ಪ್ರಯೋಗಶಾಲೆಯ ಕನಸಿನಿಂದ ನಮ್ಮ ಜೀವನದಲ್ಲಿರುವ ಸಹಾಯಕನಾಗಿದೆ. ಮುಂದೇನು?

ಮುಂದಿನ 10 ವರ್ಷಗಳಲ್ಲಿ ನಾವು



ನೋಡಬಹುದಾದ ಮೂರು ದಾರಿಗಳು:

1. AGI ಕಡೆ ಪಯಣ

ಇಂದಿನ ಂಸ ಗಳು ನಿರ್ದಿಷ್ಟ ಕೆಲಸದಲ್ಲಿ ಮಾತ್ರ ನಿಪುಣರು. ಚಿತ್ರ ಮಾಡುವ ಂಸ ಗೆ ಲೆಕ್ಕ ಬರುವುದಿಲ್ಲ. ಭವಿಷ್ಯದ ಗುರಿ AGI- Artificial General Intelligence, ಅಂ-ದರೆ ಮನುಷ್ಯನಂತೆ ಯಾವುದೇ ಕೆಲಸವನ್ನು

ಕಲಿತು ಯೋಚಿಸುವ AI.

2. ಎಲ್ಲಾ ಭಾಷೆಗಳಲ್ಲಿ AI ಇಂದು AI ಇಂಗ್ಲಿಷ್ ನಲ್ಲಿ ಅದ್ಭುತವಾಗಿದೆ. ಆದರೆ ಕನ್ನಡದಲ್ಲಿ ಇನ್ನೂ ಎಳೆಯ ಮಗು. ಮುಂದಿನ ಕ್ರಾಂತಿ ಸ್ಥಳೀಯ ಭಾಷೆಗಳಲ್ಲಿ ಆಗಲಿದೆ. ಕನ್ನಡದಲ್ಲಿ ಮಾತನಾಡುವ, ಕನ್ನಡದಲ್ಲಿ ಪಾಠ ಹೇಳುವ, ನಮ್ಮ ಜಾನಪದವನ್ನು ಅರ್ಥಮಾಡಿಕೊಳ್ಳುವ ಂಸ ಬರಲಿದೆ.

3. ದೊಡ್ಡ ಪ್ರಶ್ನೆಗಳು

AI ಯಿಂದ ಉದ್ಯೋಗ ಹೋಗುತ್ತದೆಯೇ? ಂಸ ಮಾಡಿದ ಮಾಹಿತಿ ನಿಜವೋ ಸುಳ್ಳೋ ಎಂದು ಹೇಗೆ ತಿಳಿಯುವುದು? ಂಸ ನ ತೀರ್ಮಾನ ನ್ಯಾಯಯುತವಾಗಿರುತ್ತದೆಯೇ? ಈ ನೈತಿ-ಕ ಮತ್ತು ಸಾಮಾಜಿಕ ಪ್ರಶ್ನೆಗಳಿಗೆ ಉತ್ತರ ಕಂಡುಕೊಳ್ಳುವುದೇ ನಿಜವಾದ ಸವಾಲು.

ಕೊನೆಯ ಮಾತು ಕೃತಕ ಬುದ್ಧಿಮತ್ತೆ ಮಾಯೆಯಲ್ಲ, ಅದು ಮನುಷ್ಯನ 70 ವರ್ಷಗಳ ಪರಿಶ್ರಮ, ಸೋಲು, ಗೆಲುವುಗಳ ಫಲ. ವಿದ್ಯುತ್ ಹೇಗೆ 100 ವರ್ಷಗಳ ಹಿಂದೆ ನಮ್ಮ ಜೀವನವನ್ನು ಬದಲಾಯಿತೋ, ಹಾಗೆಯೇ ಂಸ ಇಂದು ಬದಲಾಯಿಸುತ್ತಿದೆ. ಭಯಪಡಬೇಕೋ, ಮುಷಿಪಡಬೇಕೋ? ಉತ್ತರ ಸರಳ. ಕಾರನ್ನು ಕಂಡುಹಿಡಿದಾಗ ಅಪಘಾತದ ಭಯವಿತ್ತು. ಆದರೆ ನಾವು ಟ್ರಾಫಿಕ್ ನಿಯಮಗಳನ್ನು ಮಾಡಿಕೊಂಡೆವು, ಕಾರನ್ನು ಬಳಸಿದೆವು. ಂಸ ಕೂಡ ಒಂದು ಹಾಪನ. ಅದನ್ನು ಯಾವ ದಿಕ್ಕಿಗೆ ಓಡಿಸಬೇಕು ಎಂಬುದು ನಮ್ಮ



ಲೇಖನ ಮಂಡ್ಯ.ಮ.ನಾ. ಉಡುಪ ಮಂಡ್ಯ

ಉದಯರಶ್ಮಿ ದಿನಪತ್ರಿಕೆ

ಬೇಸಿಗೆಯ ಧಗೆಯ ದಿನಗಳಲ್ಲಿ ಪರೀಕ್ಷೆಯ ಕಾವು ಮತ್ತು ಸೂರ್ಯನ ಬಿಸಿಲು ಎರಡರ ತಾಪಮಾನ

ಹೆಚ್ಚಾಗಿಯೇ ಇರುತ್ತದೆ. ಬಾನಲ್ಲಿ ರವಿ ಉರಿದರೆ ಭೂಮಿಯಲ್ಲಿ ಪಾಲಕರು. ರವಿಯ ಬರವಣಿಗೆಗೆ ಮನೆಯಲ್ಲಿ ಕುಳಿತುಕೊಳ್ಳುವ ಬಹುತೇಕ ಪಾಲಕರು ಮಕ್ಕಳಿಗೆ ಪರೀಕ್ಷೆ ಹತ್ತಿರ ಇರುವುದರಿಂದ ಅಭ್ಯಾಸ ಮಾಡು ಎಂದು ಒಂದೇ ಸಮನೆ ಒತ್ತಾಯವನ್ನು ಮಾಡುತ್ತಾರೆ. ಇದು ಮಕ್ಕಳಿಗೆ ನುಗ್ಗಲಾರದ ಕುತ್ತಾಗಿ ಪರಿಣಮಿಸುತ್ತದೆ.

ಅವರು ತಮ್ಮ ಓದುವ ಸ್ವಲ್ಪ ಹೋಗಿ ಕುಳಿತುಕೊಂಡು ಏನನ್ನೋ ಓದಿ, ಓದಷ್ಟು ಬರೆದು ಮತ್ತಷ್ಟು ಅತ್ತಿತ್ತ ಗಮನ ಹರಿಸಿ ಓದುವುದು ಮುಗಿಯಿತು ಎಂದು ಹೇಳುತ್ತಾರೆ. ಆದರೆ ನಿಜವಾಗಿಯೂ ಅಭ್ಯಾಸ ಮಾಡುವುದು ಎಂದರೆ ಏನು? ಎಂದು ಕೇಳಿದರೆ ಮಕ್ಕಳು ತಮ್ಮ ತಲೆಯನ್ನು ಅತ್ತಿತ್ತ ಅಲ್ಲಾಡಿಸುವುದು ಖಂಡಿತ. ಕೊರೋನಾ ಪ್ಯಾಂಡೆಮಿಕ್ ನಂತರ ವಿಶೇಷವಾಗಿ ಮಕ್ಕಳು, ಪಾಲಕರು, ಶಿಕ್ಷಕರು, ಶಾಲಾ ಆಡಳಿತ ವರ್ಗದವರು ಮಕ್ಕಳಿಗೆ ಹೇಗೆ ಕಲಿಸಬೇಕು ಎಂಬ ವಿಷಯದಲ್ಲಿ ವಿಚಲಿತರಾಗಿರುವುದು ನೂರು ಶೇಕಡಾ ನಿಜ. ಮಕ್ಕಳಲ್ಲಿ ಕುಸಿತಗೊಂಡಿರುವ ಕಲಿಕಾ ಅಸಕ್ತಿಯೇ ಇದಕ್ಕೆಲ್ಲ ಕಾರಣ. ಮತ್ತೆ ಕೆಲ ಮಕ್ಕಳ ಕಲಿಕೆಯ ಬುನಾದಿಯೇ ಸರಿಯಾಗಿಲ್ಲದ ಹೋಗಿರುವುದು ಅವರಲ್ಲಿ ಕಲಿಕೆಯ ಅಸಕ್ತಿಯನ್ನು ಬತ್ತಿಸಿದೆ.

ಮಕ್ಕಳಿಗೆ ಪಾಲಕರು ತಾವೇ ಬುದ್ದಿಗಿ ಬೆಳಗಿನ ಜಾವದಲ್ಲಿ ಗಣಿತದ ಲೆಕ್ಕಗಳನ್ನು ಬಿಡಿಸಲು ಸಾಯಂಕಾಲ ಸಮಾಜ ವಿಜ್ಞಾನ ಮತ್ತು ಕನ್ನಡ, ಹಿಂದಿ,ಇಂಗ್ಲಿಷ್ ನಂತಹ



ಆ.02 ರಂದು ಸುಧಾ ಪಾಟೀಲ್ ಅಭಿನಂದನಾ ಕೃತಿ ಲೋಕಾರ್ಪಣೆ

ಉದಯರಶ್ಮಿ ದಿನಪತ್ರಿಕೆ

ಧಾರವಾಡ: ನಗರದಲ್ಲಿ ಆ.02 ರಂದು ಬಸವ ತಿಳುವಳಿಕೆ ಮತ್ತು ಸಂಶೋಧನಾ ಕೇಂದ್ರ ಪುಣೆ ಇದರ ವತಿಯಿಂದ ನಡೆಯುತ್ತಿರುವ ಸುಧಾ ಪಾಟೀಲ್ ಅವರ 60ರ ಸಂಭ್ರಮದ ಅಭಿನಂದನಾ ಕೃತಿ ಲೋಕಾರ್ಪಣೆ ಕಾರ್ಯಕ್ರಮವು ಭಾನುವಾರ ಬೆಳಿಗ್ಗೆ 10 ಗಂಟೆಗೆ ವಿದ್ಯಾವರ್ಧಕ ಸಂಘದ ಡಾ. ಪಾಟೀಲ್ ಪುಟ್ಟಪ್ಪ ಸಭಾಭವನದಲ್ಲಿ ಜರುಗಲಿದೆ.

ಮಹಾದೇವ ಹೊರಟ್ಟ, ಚಿಂತಕರು ಧಾರವಾಡ ಅವರು ಕಾರ್ಯಕ್ರಮವನ್ನು ಉದ್ಘಾಟಿಸುತ್ತಾರೆ. ಡಾ.ಬಸವರಾಜ ಸಾದರ, ಸಾಹಿತಿಗಳು -ಚಿಂತಕರು ಬೆಂಗಳೂರು ಅವರು ಮುಖ್ಯ ಅತಿಥಿಗಳಾಗಿ ಆಗಮಿಸುತ್ತಾರೆ.ಸುಧಾ ಪಾಟೀಲ್ ಅವರ ಕೃತಿಗಳ ಬಿಡುಗಡೆಯನ್ನು ಡಾ.ಸುರೇಶ ಜಂಗಮಶೆಟ್ಟಿ

ಕುಲಪತಿಗಳು, ಹಾವೇರಿ ವಿಶ್ವವಿದ್ಯಾಲಯ ಮತ್ತು ಡಾ. ಚಂದ್ರಶೇಖರ ಗಾಣಿಗೇರ, ಕಾರ್ಯದರ್ಶಿಗಳು ಬಸವ ತಿಳುವಳಿಕೆ ಮತ್ತು ಸಂಶೋಧನಾ ಕೇಂದ್ರ ಅವರು ನಡೆಸಿಕೊಡುತ್ತಾರೆ.

ಬಸವ ತಿಳುವಳಿಕೆ ಮತ್ತು ಸಂಶೋಧನಾ ಕೇಂದ್ರ ಪುಣೆ ಧಾರವಾಡ ಜಿಲ್ಲಾ ಘಟಕ ಉದ್ಘಾಟನೆಯನ್ನು

ಸುದ್ದಿ ಮಾಧ್ಯಮದ ಜೊತೆಗೆ ಜನಸೇವೆ ಮಾಡಿ: ಅಲ್ಲಮಪ್ರಭು ಪಾಟೀಲ್

ಕಲಬುರಗಿ: ಸುದ್ದಿ ಮಾಧ್ಯಮವು ಬಹು ಶಕ್ತಿಶಾಲಿ ಅದರಿಂದ ನೊಂದ ಮನಸ್ಸುಗಳ ಕಣ್ಣೊರೆಸಿ ಅವರ ಕಷ್ಟಗಳಿಗೆ ಸ್ಪಂದಿಸುವ ಕಾರ್ಯ ಮಾಡಿ ಎಂದು ದಕ್ಷಿಣ ಕ್ಷೇತ್ರದ ಶಾಸಕ ಅಲ್ಲಮಪ್ರಭು ಪಾಟೀಲ್ ಹೇಳಿದರು.

ಅವರು ಅಖಿಲ ಭಾರತ ಮಾಧ್ಯಮ ಸಂಸ್ಥೆಯ ನಗರದ ಶರಣಸಿರಸಗಿ ಮಡ್ಡಿಯ ಕಲಬುರಗಿ ಜಿಲ್ಲಾ ನೂತನ ಕಚೇರಿ ಯನ್ನು ಉದ್ಘಾಟಿಸಿ ಮಾತನಾಡುತ್ತಾ ಹೇಳಿದರು.

ಸುರೇಶ ಕೋಟಗಿ ಅವರು ಬಹಳ ಅನುಭವದ ಜೊತೆ ಪ್ರಮಾಣಿಕವಾಗಿ ಕಾರ್ಯ ನಿರ್ವಹಿಸಿ ಮಾಧ್ಯಮದಲ್ಲಿ ಕೆಲಸ ಮಾಡಿದ್ದಾರೆ

ಚಿಂಚೋಳಿಯಲ್ಲಿ ಹಾರಕೂಡ ಶ್ರೀಗಳಿಗೆ ಸನ್ಮಾನ

ಚಿಂಚೋಳಿ: ಇಲ್ಲಿನ ಹಾರಕೂಡ ಕಲ್ಯಾಣ ಮಂಟಪದಲ್ಲಿ ನಡೆದ ಗುರು ಪೂರ್ಣಿಮ ಸಮಾರಂಭದಲ್ಲಿ ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು ಹಾಗೂ ಕದಳಿ ವೇದಿಕೆ ವತಿಯಿಂದ ಕರ್ನಾಟಕ ಸರಕಾರ ಪುಸ್ತಕ ಪ್ರಾಧಿಕಾರದ 2025ನೇ ಸಾಲಿನ ಜಿ.ಪಿ.ರಾಜರತ್ನಂ ಸಾಹಿತ್ಯ ಪರಿಚಾರಕ ಪ್ರಶಸ್ತಿ ಪುರಸ್ಕಾರವನ್ನು ಪಾಲಿಸಲಾಗಿರುವ ಹಾರಕೂಡ ಪುಟ್ಟಪ್ಪ ಡಾ.ಚನ್ನವೀರ ಶಿವಾಚಾರ್ಯ-ರಿಗೆ ಅಭಿನಂದನಾ ಪತ್ರ, ಸ್ಮರಣಿಕೆ ನೀಡಿ ಸತ್ಕರಿಸಿ ಗೌರವಿಸಲಾಯಿತು. ಕನ್ನಡ ಸಾಹಿತ್ಯ ಹಾರಕೂಡ ಮಠದ ಸೇವೆ ಅಮೂಲ್ಯವಾಗಿದೆ. ಶ್ರೀ ಮಠದ ವತಿಯಿಂದ ಹಲವಾರು

ಪರೀಕ್ಷೆ ಮತ್ತು ಅಭ್ಯಾಸ

ಭಾಷಾ ಶಾಸ್ತ್ರಗಳನ್ನು ವಿಜ್ಞಾನ ಪುಸ್ತಕದಲ್ಲಿನ ವಿವಿಧ ಚಿತ್ರಗಳನ್ನು ಬಿಡಿಸಲು ಹೇಳಬಹುದು. ಬೆಳಗಿನ ಜಾವದಲ್ಲಿ ಓದಲು ಹೇಳಿದರೆ ಮಕ್ಕಳು ಆಗ ತಾನೆ ನಿದ್ರೆಯಿಂದ ಎದ್ದಿರುವ ಕಾರಣ ಓದಲು ಕುಳಿತಾಗ ಅವರಿಗೆ ನಿದ್ರೆ ಬರಬಹುದು. ಆದಕಾರಣ ಬರೆಯುವ ಗಣಿತದ ಲೆಕ್ಕಗಳನ್ನು ಮಾಡುವ ಅಭ್ಯಾಸದಿಂದ



ಅವರು ಮತ್ತಷ್ಟು ಕ್ರಿಯಾಶೀಲರಾಗಿ ಕಾರ್ಯ ನಿರ್ವಹಿಸಬಹುದು. ಈ ನಿಟ್ಟಿನಲ್ಲಿ ಪಾಲಕರು ಮಕ್ಕಳಿಗೆ ಸಲಹೆ ಮತ್ತು ಸೂಚನೆಗಳನ್ನು

ನೀಡಲೇಬೇಕು. ಕೆಲವು ವಿಷಯಗಳನ್ನು ಓದಿ ಮನನ ಮಾಡಿಕೊಂಡು ಅವುಗಳನ್ನು ಬರೆಯುವುದರ ಮೂಲಕ ಮಾಡುವ ಅಭ್ಯಾಸ

ಮನಃ ಪಟಲದಲ್ಲಿ ಹಾಗೆಯೇ ಉಳಿದು ಹೋಗುತ್ತದೆ. ಮಕ್ಕಳಿಗೆ ವಿಶೇಷವಾಗಿ ಕೆಲವು ವಿಷಯಗಳನ್ನು ಹೇಳಲೇಬೇಕಾಗುತ್ತದೆ..

ಹೇಳಬೇಕು ಕೂಡ.

ಸಾಮಾನ್ಯವಾಗಿ ಮನೆಯಲ್ಲಿ ಹೆಣ್ಣು ಮಕ್ಕಳು ಏನು ಅಡುಗೆ ಮಾಡಲಿ? ಎಂದು ಬಂದು ಕೇಳಿದಾಗ ಏನಾದರೂ ಮಾಡು ಎಂದು ಮನೆಯ ಗಂಡಸರು ಎಲ್ಲ ಜವಾಬ್ದಾರಿಯನ್ನು ಹೆಣ್ಣು ಮಕ್ಕಳ ಮೇಲೆ ಹಾಕುತ್ತಾರೆ ಆ ಹೆಣ್ಣು ಮಗಳು ತನಗೆ ಬೇಕಾದ್ದನ್ನು ಅಡುಗೆ ಮಾಡಿದಾಗ ಇದನ್ನು ಯಾಕೆ ಮಾಡಿದೆ?, ಹೀಗೆಯೇ ಮಾಡಿ? ಇದರ ಬದಲು ಅದನ್ನು ಮಾಡಬೇಕಿತ್ತು ಎಂದು ಬೇರೊಂದು ಅಡುಗೆಯನ್ನು ತಿಂಡಿಯನ್ನು ಹೆಸರಿಸಿ ಕೇಳುತ್ತಾರೆ. ಹಾಗೆ ಕೇಳುವಾಗ ಅವರಿಗೆ ಈ ಮುಂಚೆ ಆಕೆ ಕೇಳಿದಾಗ ತಾವು ಏನಾದರು ಮಾಡು

ನಾವು - ನಮ್ಮವರು (ಮಕ್ಕಳ ಬೆಳವಣಿಗೆಯಲ್ಲಿ ಪಾಲಕರ ಪಾತ್ರ ಕುರಿತ ಲೇಖನ ಮಾಹತಿ)



ಎಂದು ಹೇಳುವುದರ ಬದಲು ಇದನ್ನೇ ಮಾಡು ಎಂದು ಹೇಳಬಹುದಿತ್ತಲ್ಲವೇ? ಹಾಗೆ ಏನಾದರೂ ಮಾಡು ಎಂದು ಹೇಳಿದಾಗ ಮಾಡಿ ಕೊಟ್ಟಿದ್ದನ್ನು ತಿನ್ನಬೇಕು.. ಇಲ್ಲದ ಕೊಂಕು ಮಾತಾಡಬಾರದು ಅಲ್ಲೇ. ಮಕ್ಕಳ ವಿಷಯದಲ್ಲಿಯೂ ಹಾಗೆಯೇ ಏನಾದರೂ ಅಭ್ಯಾಸ ಮಾಡು ಎಂದು ಹೇಳುವುದರ ಬದಲು ಇದನ್ನೇ ಓದಬೇಕು ಇದನ್ನೇ ಬರೆಯಬೇಕು ಎಂದು ಒತ್ತುಕೊಟ್ಟು ಹೇಳಿ ಅವರಿಂದ ಕೆಲಸ ತೆಗೆಯುವುದನ್ನು ಕಲಿಯಬೇಕು.

ಎಷ್ಟೋ ಬಾರಿ ಕೆಲ ವಿಷಯಗಳನ್ನು ಲೆಕ್ಕಗಳನ್ನು, ಪ್ರಮೇಯಗಳನ್ನು ಮಕ್ಕಳು ಓದುವುದಾಗಲಿ ಬರೆಯುವುದಾಗಲಿ ಮಾಡುವುದೇ ಇಲ್ಲ. ಇದಕ್ಕೆ ಕಾರಣವೇನು ಎಂದು ಹುಡುಕಿದಾಗ ನಮ್ಮ ಅರಿವಿಗೆ ಬರುವುದು 'ಏ ರೀಡ, ವಾಟ್ ಏ ಲವ್ ಓ ರೀಡ' ಎಂಬ ವಾಕ್ಯ ನಾವು ನಮಗಿಷ್ಟವಾದನ್ನೇ ಓದುತ್ತೇವೆ ಎಂದು ಅರ್ಥ ಕೊಡುವ ಈ ವಾಕ್ಯ ಖಂಡಿತವಾಗಿಯೂ ನಿಜ. ನಾವು ಒಂದು ವಿಷಯವನ್ನು ತೆಗೆದುಕೊಂಡಾಗ ಅದರಲ್ಲಿ ನಮಗೆ ಅನುಕೂಲವನ್ನಿಸಿದ ನಾವು ಇಷ್ಟಪಡುವ ಪಾಠಗಳನ್ನು ಮಾತ್ರ ಪದೇ ಪದೇ ಓದುತ್ತೇವೆಯೇ ಹೊರತು ನಮಗೆ ಕಷ್ಟವೆನಿಸುವ ಪಾಠಗಳನ್ನು ಓದದ ಹಾಗೆಯೇ ಬಿಡುತ್ತೇವೆ. ಮತ್ತೆ ಕೆಲ ದಿನಗಳ ನಂತರ ಇದು ನೆನಪಾದರು ಕೂಡ ನಾವು ಪ್ರಯತ್ನಿಸಲು ಹಿಂಜರಿಯುತ್ತೇವೆ. ಆಗ ಇಂತಹ ಉಳಿದ ಪಾಠಗಳನ್ನು ಬರೆಯುವ ಮೂಲಕ ಅರ್ಥೈಸಿಕೊಳ್ಳುವ ಅಭ್ಯಾಸ ಮಾಡಬೇಕು.

ಪ್ರಖ್ಯಾತ ಲೇಖಕರೊಬ್ಬರ ಮಾತು ಹೀಗಿದೆ.. 'ಇಫ್ ಯು ಆರ್ ನಾಟ್ ಸಾಟಿಸ್ಫೈಡ್ ವಿತ್ ದ ರಿಸಲ್ಟ್, ದನ್ ಚೇಂಜ್ ಯುವರ್ ಅಪ್ರೋಚ್'.. ನೀವು ಪಡೆಯುವ ಫಲಿತಾಂಶದ ಬಗ್ಗೆ ನಿಮಗೆ ತೃಪ್ತಿ ಇಲ್ಲದೇ ಇದ್ದಾಗ ನೀವು ನಿಮ್ಮ ನೋಡುವ ದೃಷ್ಟಿಕೋನವನ್ನು ಬದಲಾಯಿಸಿಕೊಳ್ಳಿ

ಎಂದು ಹೇಳುವುದರ ಬದಲು ಇದನ್ನೇ ಮಾಡು ಎಂದು ಹೇಳಬಹುದಿತ್ತಲ್ಲವೇ? ಹಾಗೆ ಏನಾದರೂ ಮಾಡು ಎಂದು ಹೇಳಿದಾಗ ಮಾಡಿ ಕೊಟ್ಟಿದ್ದನ್ನು ತಿನ್ನಬೇಕು.. ಇಲ್ಲದ ಕೊಂಕು ಮಾತಾಡಬಾರದು ಅಲ್ಲೇ. ಮಕ್ಕಳ ವಿಷಯದಲ್ಲಿಯೂ ಹಾಗೆಯೇ ಏನಾದರೂ ಅಭ್ಯಾಸ ಮಾಡು ಎಂದು ಹೇಳುವುದರ ಬದಲು ಇದನ್ನೇ ಓದಬೇಕು ಇದನ್ನೇ ಬರೆಯಬೇಕು ಎಂದು ಒತ್ತುಕೊಟ್ಟು ಹೇಳಿ ಅವರಿಂದ ಕೆಲಸ ತೆಗೆಯುವುದನ್ನು ಕಲಿಯಬೇಕು.

ಎಷ್ಟೋ ಬಾರಿ ಕೆಲ ವಿಷಯಗಳನ್ನು ಲೆಕ್ಕಗಳನ್ನು, ಪ್ರಮೇಯಗಳನ್ನು ಮಕ್ಕಳು ಓದುವುದಾಗಲಿ ಬರೆಯುವುದಾಗಲಿ ಮಾಡುವುದೇ ಇಲ್ಲ. ಇದಕ್ಕೆ ಕಾರಣವೇನು ಎಂದು ಹುಡುಕಿದಾಗ ನಮ್ಮ ಅರಿವಿಗೆ ಬರುವುದು 'ಏ ರೀಡ, ವಾಟ್ ಏ ಲವ್ ಓ ರೀಡ' ಎಂಬ ವಾಕ್ಯ ನಾವು ನಮಗಿಷ್ಟವಾದನ್ನೇ ಓದುತ್ತೇವೆ ಎಂದು ಅರ್ಥ ಕೊಡುವ ಈ ವಾಕ್ಯ ಖಂಡಿತವಾಗಿಯೂ ನಿಜ. ನಾವು ಒಂದು ವಿಷಯವನ್ನು ತೆಗೆದುಕೊಂಡಾಗ ಅದರಲ್ಲಿ ನಮಗೆ ಅನುಕೂಲವನ್ನಿಸಿದ ನಾವು ಇಷ್ಟಪಡುವ ಪಾಠಗಳನ್ನು ಮಾತ್ರ ಪದೇ ಪದೇ ಓದುತ್ತೇವೆಯೇ ಹೊರತು ನಮಗೆ ಕಷ್ಟವೆನಿಸುವ ಪಾಠಗಳನ್ನು ಓದದ ಹಾಗೆಯೇ ಬಿಡುತ್ತೇವೆ. ಮತ್ತೆ ಕೆಲ ದಿನಗಳ ನಂತರ ಇದು ನೆನಪಾದರು ಕೂಡ ನಾವು ಪ್ರಯತ್ನಿಸಲು ಹಿಂಜರಿಯುತ್ತೇವೆ. ಆಗ ಇಂತಹ ಉಳಿದ ಪಾಠಗಳನ್ನು ಬರೆಯುವ ಮೂಲಕ ಅರ್ಥೈಸಿಕೊಳ್ಳುವ ಅಭ್ಯಾಸ ಮಾಡಬೇಕು.

ಪ್ರಖ್ಯಾತ ಲೇಖಕರೊಬ್ಬರ ಮಾತು ಹೀಗಿದೆ.. 'ಇಫ್ ಯು ಆರ್ ನಾಟ್ ಸಾಟಿಸ್ಫೈಡ್ ವಿತ್ ದ ರಿಸಲ್ಟ್, ದನ್ ಚೇಂಜ್ ಯುವರ್ ಅಪ್ರೋಚ್'.. ನೀವು ಪಡೆಯುವ ಫಲಿತಾಂಶದ ಬಗ್ಗೆ ನಿಮಗೆ ತೃಪ್ತಿ ಇಲ್ಲದೇ ಇದ್ದಾಗ ನೀವು ನಿಮ್ಮ ನೋಡುವ ದೃಷ್ಟಿಕೋನವನ್ನು ಬದಲಾಯಿಸಿಕೊಳ್ಳಿ



ಅಥವಾ ಬೇರೆ ರೀತಿಯಲ್ಲಿ ನಿಮಗೆ ಬೇಕಾದ ಫಲಿತಾಂಶವನ್ನು ಪಡೆಯುವ ನಿಟ್ಟಿನಲ್ಲಿ ಪ್ರಯತ್ನಿಸಿ. ನಿಮಗೆ ತಿಳಿಯದೆ ಹೋದ ಮೂರು ಪಾಠಗಳನ್ನು ಬರೆದು ತೆಗೆದಾಗ ನಿಮಗೆ ಬಹುಶಃ ಆ ವಿಷಯ ಮತ್ತಷ್ಟು ಹೆಚ್ಚು ಅರ್ಥವಾಗಬಹುದು.

ಇತ್ತೀಚೆಗೆ ನಮ್ಮ ದೇಶದ ಗೌರವಾನ್ವಿತ ಪ್ರಧಾನಿ ನರೇಂದ್ರ ಮೋದಿಯವರು ತಮ್ಮ ಮನ್ ಕಿ ಬಾತ್ ನಲ್ಲಿ ಪರೀಕ್ಷಾ ಪೇ ಚರ್ಚ ಎಂಬ ವಿಷಯದ ಕುರಿತು ತಮ್ಮ ಮನ್ ಕಿ ಬಾತ್ ನಲ್ಲಿ ಹೇಳಿದ್ದು ಹೀಗೆ.. "ಪರೀಕ್ಷೆ ಎಂಬುದು ಸಂಭ್ರಮದ ವಿಷಯವಾಗಬೇಕು. ಪರೀಕ್ಷೆಗಳು ಮಕ್ಕಳಲ್ಲಿ ಹುಮ್ಮಸ್ಸನ್ನು ತುಂಬಬೇಕು. ಪರೀಕ್ಷೆ ನಮ್ಮ ಬಲಾಬಲಗಳನ್ನು ತೋರುವ ವಿಷಯವಾಗಬೇಕು ಹೊರತು ಅಂಕಪಟ್ಟಿಯಲ್ಲಿ ಹೆಚ್ಚಿನ ಮೊತ್ತದ ಅಂಕಗಳನ್ನು ಸೇರಿಸುವುದಿಲ್ಲ" ಎಂದು. ಅವರ ಮಾತು ಅಕ್ಷರಶಃ ಸತ್ಯವಲ್ಲವೇ. ಇನ್ನೇನು ಪರೀಕ್ಷೆ ಒಂದರಡು ತಿಂಗಳು ಇರುವಾಗ ಪಾಲಕರು ತಮ್ಮ ಮಕ್ಕಳಿಗೆ ಪರೀಕ್ಷೆ ಬರುತ್ತಿವೆ ಇನ್ನಾದರೂ ಓದಲು ಆರಂಭಿಸು, ಇನ್ನೇನು ಪರೀಕ್ಷೆಗೆ ಕೆಲವೇ ದಿನ

ಉಳಿಯಿತು ನಿನ್ನ ಓಡಾಟ ಹಾರಾಟಗಳೆಲ್ಲ ಬಂದ್. ಪರೀಕ್ಷೆ ಬರುತ್ತಿವೆ ನಿಮ್ಮ ಪಿಕ್ಚರ್. ಪಿಕ್ಚ್ ಗಳೆಲ್ಲ ಇನ್ನು ಮೇಲೆ ಬಂದ್. ಎಂದು ಪರೀಕ್ಷೆಯ ಗುಮ್ಮನನ್ನು ತೋರಿಸಿ ಪದೇಪದೇ ಹೆದರಿಸಿ ಪರೀಕ್ಷೆ ಎಂದರೆ ರೇಜಿಗೆಯನ್ನು ಉಂಟು ಮಾಡುತ್ತಾರೆ.ಇದರ ಬದಲಾಗಿ ಮಕ್ಕಳ ಜೊತೆಯಲ್ಲಿ ಕುಳಿತುಕೊಂಡು ತುಸು ಸಮಯ ಕಳೆಯಬೇಕು. ಅವರಿಗೆ ಅರ್ಥವಾಗದ ವಿಷಯಗಳನ್ನು ಗ್ಯಾಜೆಟ್ ಗಳ ಸಹಾಯದಿಂದ ತಿಳಿಸಿ ಹೇಳಬೇಕು. ಪರೀಕ್ಷೆ ಎಂಬ ಸಂಭ್ರಮವನ್ನು ಆಸಕ್ತಿಯಿಂದ ಎದುರುಗೊಳ್ಳಲು ಅಣಿ ಮಾಡುವ ಮೂಲಕ ಮಕ್ಕಳನ್ನು ಪರೀಕ್ಷೆಗೆ ಸಜ್ಜಾಗಿಸುವ ಅಭ್ಯಾಸವನ್ನು ಪಾಲಕರು ಮಾಡಬೇಕು.



ಲೇಖನ - ವೀಣಾ ಹೇಮಂತಗೌಡ ಪಾಟೀಲ್. ಮುಂಡರಗಿ ಗದಗ ಜಿಲ್ಲೆ

ಗಿದ್ದರೂ 'ಕೈ'ಗೆ ಸಿಗದ ಪಟ್ಟ, ಕಮಲ-ತೆನೆಗೆ ಸರಳ ಬಹುಮತ ಟಿಎಪಿಸಿಎಂಎಸ್ 'ಎ' ತರಗತಿಯಲ್ಲಿ ಕಾಂಗ್ರೆಸ್ ಕ್ಲೀನ್ ಸ್ವೀಪ್

ಉದಯರಶ್ಮಿ ದಿನಪತ್ರಿಕೆ

ಎಚ್ ಡಿ ಕೋಟೆ: ತಾಲೂಕಿನ ಟಿಎಪಿಸಿಎಂಎಸ್ ನಿರ್ದೇಶಕರ ಚುನಾವಣೆಯ ಎ ತರಗತಿಯಲ್ಲಿ ಕಾಂಗ್ರೆಸ್ ಕ್ಲೀನ್ ಸ್ವೀಪ್ ಮಾಡಿದೆ. ಹೈಕೋರ್ಟ್ ಆದೇಶದ ಮೇರೆಗೆ ಫಲಿತಾಂಶ ಪ್ರಕಟಗೊಂಡಿದ್ದು, ನಾಲ್ಕೂ ಸ್ಥಾನಗಳಲ್ಲೂ ಕಾಂಗ್ರೆಸ್ ಬೆಂಬಲಿತ ಅಭ್ಯರ್ಥಿಗಳು ಗೆಲುವು ಸಾಧಿಸಿದ್ದಾರೆ. ಪಟ್ಟಣದ ಟಿಎಪಿಸಿಎಂಎಸ್ ಕಚೇರಿ ಆವರಣದಲ್ಲಿ ಗುರುವಾರ ಚುನಾವಣೆ ಅಧಿಕಾರಿಯಾದ ತಹಸೀಲ್ದಾರ್ ಶ್ರೀನಿವಾಸ್, ರೇಣುಕಾ ಅವರು ಫಲಿತಾಂಶ ಪ್ರಕಟಿಸಿದರು. ಕಾಂಗ್ರೆಸ್ ಬೆಂಬಲಿತ ಅಭ್ಯರ್ಥಿಗಳಾದ ಸೋಮೇಶ್ ಜಿಯಾರ 11 , ರಾಜನಾಯಕ ಜಿನ್ನಹಳ್ಳಿ 11 , ಶಿವನಂಜಮ್ಮ 11 ಹಾಗೂ ಮಹದೇವಪ್ಪ 10 ಮತಗಳನ್ನು ಪಡೆದು ಗೆಲುವು ಸಾಧಿಸಿದ್ದಾರೆ. ಜುಲೈ 26ರಂದು ನಡೆದ 12 ಸ್ಥಾನಗಳ ಚುನಾವಣೆಯಲ್ಲಿ ಬಿ ತರಗತಿಯ 8 ಸ್ಥಾನಗಳ ಫಲಿತಾಂಶವನ್ನು ಅಂದೇ ಪ್ರಕಟಿಸಿಗೊಳಿಸಲಾಗಿತ್ತು. ಆದರೆ ಎ ತರಗತಿಯ ಚುನಾವಣೆಯಲ್ಲಿ ಕೆಲ ಗೊಂದಲ ಹಿನ್ನೆಲೆ ಕೋರ್ಟ್ ಮೆಟ್ಟಿಲೇರಿದ ಪರಿಣಾಮ ಮತದಾನ ನಡೆದರೂ ಫಲಿತಾಂಶ ಪ್ರಕಟಗೊಳಿಸಲಿಲ್ಲ. ಆದ- 'ನೆ' ವಿಚಾರಣೆ ನಡೆಸಿ ಹೈಕೋರ್ಟ್ ಆದೇಶ ಹಿನ್ನೆಲೆ ಚುನಾವಣಾಧಿಕಾರಿಯಾದ ತಹಸೀಲ್ದಾರ್ ಶ್ರೀನಿವಾಸ್ ಫಲಿತಾಂಶ ಪ್ರಕಟಗೊಳಿಸಿ, ವಿಜೇತ ಅಭ್ಯರ್ಥಿಗಳ ಹೆಸರು ಘೋಷಣೆ ಮಾಡಿದರು.

ಬಿ ತರಗತಿಯ 8 ಸ್ಥಾನಗಳಲ್ಲೂ ಬಿಜೆಪಿ-ಜೆಡಿ-ಎಸ್ ಬೆಂಬಲಿತ ಅಭ್ಯರ್ಥಿಗಳು ಗೆಲುವು ಸಾಧಿಸಿದ್ದರು. ಆ ತರಗತಿಯಲ್ಲಿ ಕಾಂಗ್ರೆಸ್ ತೀವ್ರ ಮುಖಭಂಗ ಅನುಭವಿಸಿತ್ತು.ಆದರೆ ಎತರಗತಿಯ ನಾಲ್ಕು ಸ್ಥಾನಗಳಲ್ಲೂ



ಕಮಲ-ತೆನೆ ತೆಗೆಗೆ ಟಿಎಪಿಸಿಎಂಎಸ್?
ಟಿಎಪಿಸಿಎಂಎಸ್ ಯಲ್ಲಿ ಒಟ್ಟು 15 ಸದಸ್ಯರ ಸಂಖ್ಯಾಬಲವಿದ್ದು, ಅಧ್ಯಕ್ಷ ಸ್ಥಾನ ಪಡೆಯಲು 8 ಸದಸ್ಯರ ಅವಶ್ಯಕತೆಯಿದೆ. ಬಿ ತರಗತಿಯಲ್ಲಿ 8 ಕ್ಕೆ 8 ಸ್ಥಾನಗಳಲ್ಲೂ ಗೆದ್ದಿರುವ ಬಿಜೆಪಿ-ಜೆಡಿಎಸ್ ಸುಲಭವಾಗಿ ಅಧಿಕಾರ ಚುಕ್ಕಾಣಿ ಹಿಡಿಯಬಹುದಾಗಿದೆ. ಆದರೆ ಬಿಜೆಪಿ-ಜೆಡಿ-ಎಸ್ ಆಪರೇಷನ್ ಕಾಂಗ್ರೆಸ್ ಭೀತಿ ಕಾಡುತ್ತಿದ್ದು, ಅಲ್ಲಿಯವರೆಗೆ ವಿಜೇತರನ್ನು ಹಿಡಿದಿಟ್ಟುಕೊಳ್ಳುವುದು ಸವಾಲಿನ ಕೆಲಸವಾಗಿದೆ.

ಕಾಂಗ್ರೆಸ್ ಬೆಂಬಲಿತ ಅಭ್ಯರ್ಥಿಗಳು ಗೆಲುವು ಸಾಧಿಸಿ, ಶಾಸಕ ಅನಿಲ್ ಚಿಕ್ಕಮಾಡುಗೆ ಕೊಂಚ ನಿಟ್ಟುಸಿರು ಬಿಡುವಂತೆ ಮಾಡಿದ್ದಾರೆ. ತಾಲೂಕಿನಲ್ಲಿ ಬಿಜೆಪಿ ಜೆಡಿ-ಎಸ್ ಮೈತ್ರಿಯಾಗಿ ಎದುರಿಸಿದ ಮೊದಲ ಚುನಾವಣೆ ಟಿಎಪಿಸಿಎಂಎಸ್ ಆಗಿದ್ದು, ಅಧಿಕಾರ ಹಿಡಿಯಲು ಸಜ್ಜಾಗಿದೆ. ಈ ವೇಳೆ ತಹಸೀಲ್ದಾರ್ ಶ್ರೀನಿವಾಸ್, ಚುನಾವಣಾಧಿಕಾರಿ ರೇಣುಕಾ, ವಿಜೇತ ಅಭ್ಯರ್ಥಿಗಳಾದ ಸೋಮೇಶ್ ಜಿಯಾರ, ರಾಜನಾಯಕ ಜಿನ್ನಹಳ್ಳಿ, ಶಿವನಂಜಮ್ಮ, ಮಹದೇವಪ್ಪ, ಯೂತ್ ಕಾಂಗ್ರೆಸ್ ಅಧ್ಯಕ್ಷ ಅಜರದ್ದೀನ್, ಕಾರ್ಯದರ್ಶಿ ಲಿಂಗರಾಜ ಉಪಸ್ಥಿತರಿದ್ದರು.

ತದ್ದೇವಾಡಿ ಹಳ್ಳಿಯ ಜಾನಪದ ಸಿರಿ ಸಮ್ಮೇಳನ | ಎತ್ತಿನ ಬಂಡಿಯಲ್ಲಿ ಸರ್ವಾಧ್ಯಕ್ಷರ ಮೆರವಣಿಗೆ ಜಾನಪದ ಕಲೆಗಳು ನಮ್ಮ ಸಂಸ್ಕೃತಿಯ ಪ್ರತಿಬಿಂಬ :ಚವ್ವಾಣ್

ಉದಯರಶ್ಮಿ ದಿನಪತ್ರಿಕೆ

ಚಡಚಣ: ಜಾನಪದ ಕಲೆಗಳು ನಮ್ಮ ದೇಶದ ಸಂಸ್ಕೃತಿಯ ಪ್ರತಿಬಿಂಬವಾಗಿವೆ. ನಮ್ಮ ಸಂಸ್ಕೃತಿ ಹಾಗೂ ದೇ

ಶಿಯ ಸೊಗಡಾಗಿರುವ ಇವು ನಮ್ಮ ನಾಗರಿಕತೆಯ ಸಂಕೇತವಾಗಿವೆ. ಈ ಕಲೆಗಳನ್ನು ಉಳಿಸಿ ಬೆಳೆಸುವುದು ನಮ್ಮಲ್ಲರ ಆದ್ಯ ಕರ್ತವ್ಯ ಎಂದು ಜಿಲ್ಲಾ ಬಂಜಾರಾ ಪ್ರೌಢ ಶಾಲೆಯ ಅಧ್ಯಕ್ಷರಾದ ಡಿ.ಎಲ್.ಚವ್ವಾಣ್‌ರವರು ಹೇಳಿದರು.

ಕರ್ನಾಟಕ ಜಾನಪದ ಪರಿಷತ್ತು ಬೆಂಗಳೂರು, ಚಡಚಣ ತಾಲೂಕು ಘಟಕ ಹಾಗೂ ಶ್ರೀ ಗುರು ಚಂದ್ರಶೇಖರ ಮಹಾಸಂಸ್ಥಾನ ಹಿರೇಮಠ ತದ್ದೇವಾಡಿ ಇವರುಗಳ ಸಂಯುಕ್ತಾಶ್ರಯದಲ್ಲಿ ಗುರು ಪೂರ್ಣಿಮೆಯ ನಿಮಿತ್ತ ಹಮ್ಮಿಕೊಂಡಿದ್ದ 'ಹಳ್ಳಿಯ ಜಾನಪದ ಸಿರಿ-4' ಸಮ್ಮೇಳನದ ಸರ್ವಾಧ್ಯಕ್ಷ ಸ್ಥಾನವಹಿಸಿ ಮಾತನಾಡಿದ ಅವರು, ಜನಪದ ಹಾಡು, ಜನಪದ ನೃತ್ಯ, ಬೀಸುಕಲ್ಲಿನ ಪದ, ಜೋಗುಳ ಪದ ಇಂತಹ ಅನೇಕ ಹಾಡುಕುಣಿತಗಳು ಕೃಷಿ ಬದುಕು ಹಾಗೂ ಹಳ್ಳಿ ಬದುಕಿನಲ್ಲಿ ಮೂಡಿ ಬಂದ ಅತ್ಯದ್ಭುತ ಕಲೆಗಳಾಗಿವೆ. ಇವುಗಳಲ್ಲಿ ದೇಸೀಯ ಸೊಗಡಿನ ಜೊತೆಗೆ ಸಮಾಜದ ಅಂತರರಣ ಅದರಲ್ಲಿ ಆಡಗಿದೆ ಎಂದು ಹೇಳಿದರು.

ಕಾರ್ಯಕ್ರಮದ ದಿವ್ಯ ಸಾನಿಧ್ಯವಹಿಸಿದ ಎಲ್.ಜಿ.ಹಿರೇಮಠ ಅನಿರ್ವಹಣ ನೀಡಿ,ಹಳ್ಳಿಬದುಕಿನಲ್ಲಿ ಜನಪದ ಮೂಡಿದೆ. ಬೆವರಿನ ಸಂಸ್ಕೃತಿಯೇ ಜನಪದ



ಸಂಸ್ಕೃತಿ.ದುಡಿಯುತ್ತಾ ದುಡಿಯುತ್ತಾ ನಮ್ಮ ಪೂರ್ವಜರು ಬದುಕು ಕಟ್ಟಿಕೊಳ್ಳುವ ಬಗ್ಗೆ ತಮ್ಮ ಅನುಭವದ ಮೂಲಕ ಜನಪದ ಗೀತೆ, ಗೀಗೀ ಪದ, ತತ್ವಪದ ಇನ್ನೂ ಇತ್ಯಾದಿ ಗೀತೆಗಳನ್ನು ಸಮಾಜದ ಜನರಲ್ಲಿ ತೋರಿಸಿದ್ದಾರೆ ಎಂದರು.

ಈ ಸಂದರ್ಭದಲ್ಲಿ ರೇಣುಕಾಶಿವಾಚಾರ್ಯರು, ಎಂ.ಆರ್.ಪಾಟೀಲ, ಶಿವು ಮೇತ್ರಿ, ಎಸ್.ಎಂ.ಚೋಳಬೆ, ಮಹಾಂತೇಶ ಬಿರಾದಾರ, ಬಾಪುರಾಯಗೌಡ ಪಾಟೀಲ,

ರಮೇಶ ದೇಸಾಯಿ, ಉಸ್ತಾನ ಶೇಖ, ಶಮಷಾದ ಬಿರಾದಾರ, ಎಂಕೆ.ಬಿರಾದಾರ, ರಾಜುಗೌಡ ರುಕ್ಕಿ, ಶಾಂತೇಶ ಬಿರಾದಾರ, ರಾಘವೇಂದ್ರ ಪುರಾಣಿಕ, ಸದಾಶಿವ ಪಾಟೀಲ, ಸಾಯಬಗೌಡ ಬಿರಾದಾರ, ಕರಬಸಪ್ಪ ಲವಗಿ, ಕಾಶಿನಾಥ ಪಾಟೀಲ, ಭೀಮಾಶಂಕರ ವಡಗಾಂವೆ ಹಾಗೂ ಚಡಚಣ ತಾಲೂಕಿನ ಜನಪದ ಕಲಾ ತಂಡದ ಸರ್ವ ಸದಸ್ಯರುಗಳು, ಸುತ್ತಮುತ್ತಲಿನ ಗ್ರಾಮಗಳ ಭಕ್ತಾದಿಗಳು ಉಪಸ್ಥಿತರಿದ್ದರು.

ತಾಳಿಕೋಟಿ: ಕಾನಿಪ ಸಂಘದಿಂದ ಪತ್ರಿಕಾ ದಿನಾಚರಣೆ



■ ಉದಯರಶ್ಮಿ ದಿನಪತ್ರಿಕೆ

ತಾಳಿಕೋಟಿ: ತಾಲ್ಲೂಕು ಕಾರ್ಯನಿರತ ಪತ್ರಕರ್ತರ ಸಂಘದಿಂದ ಶುಕ್ರವಾರ ಪಟ್ಟಣದಲ್ಲಿ ಹಮ್ಮಿಕೊಂಡಿದ್ದ ಪತ್ರಿಕಾ ದಿನಾಚರಣೆಯಲ್ಲಿ ಕಾರ್ಯನಿರತ ಪತ್ರಕರ್ತರ ಸಂಘದ ಸಂಸ್ಥಾಪಕರಾದ ಡಿ.ವಿ.ಗುಂಡಪ್ಪನವರ ಭಾವಚಿತ್ರಕ್ಕೆ ಪುಷ್ಪಾರ್ಪಣೆ

ಸಲ್ಲಿಸುವ ಮೂಲಕ ಪತ್ರಿಕಾ ದಿನಾಚರಣೆ ಆಚರಿಸಲಾಯಿತು.

ಈ ಸಂದರ್ಭದಲ್ಲಿ ಕಾರ್ಯನಿರತ ಪತ್ರಕರ್ತರ ಸಂಘದ ತಾಲೂಕು ಅಧ್ಯಕ್ಷರಾದ ಮೈಬೂಬಸುಬಾನಿ ಸಿರಸಗಿ, ಪ್ರಧಾನ ಕಾರ್ಯದರ್ಶಿ ಶಿವಾನಂದ ಸಜ್ಜನ, ಕಾರ್ಯದರ್ಶಿ ಯಲಗೂರಪ್ಪ ವಡವಡಗಿ ಸೇರಿದಂತೆ ಅನೇಕ ಸದಸ್ಯರು ಭಾಗಿಯಾಗಿದ್ದರು.

ಸಂಘದ ಅಭಿವೃದ್ಧಿಯಲ್ಲಿ ಗ್ರಾಹಕರ ಪಾತ್ರ ಬಹುಮುಖ್ಯ



■ ಉದಯರಶ್ಮಿ ದಿನಪತ್ರಿಕೆ

ದೇವರಹಿಪ್ಪರಗಿ: ಸಂಘದ ಸರ್ವೋತ್ತಮವಾಗಿ ಅಭಿವೃದ್ಧಿಯಲ್ಲಿ ಸದಸ್ಯರು, ಠೇವುದಾರರು, ನಿರ್ದೇಶಕ ಮಂಡಳಿ ಸೇರಿದಂತೆ ಗ್ರಾಹಕರ ಪಾತ್ರ ಬಹುಮುಖ್ಯವಾಗಿದೆ ಎಂದು ಸಮೃದ್ಧಿ ಸಹಕಾರ ಸಂಘದ ಅಧ್ಯಕ್ಷ ಸಂಗೀತಾ ನಾಯಕ್ ಹೇಳಿದರು.

ಪಟ್ಟಣದ ಕಲ್ಲೇಶ್ವರ ಮಂಗಲ ಭವನದಲ್ಲಿ ಶುಕ್ರವಾರ ಜರುಗಿದ ಸಮೃದ್ಧಿ ಸಹಕಾರ ಸಂಘದ 5ನೇ ವಾರ್ಷಿಕ ಸರ್ವಸಾಧಾರಣ ಸಭೆಯ ಅಧ್ಯಕ್ಷತೆ ವಹಿಸಿ ಮಾತನಾಡಿದರು.

ಸಂಘದ ಪ್ರಗತಿಗೆ ಕಳೆದ 4 ವರ್ಷಗಳಿಂದ ನೀಡುತ್ತಿರುವ ಸದಸ್ಯರ ಸಹಕಾರ ಶ್ಲಾಘನೀಯ ಎಂದರು.

ಸಂಘದ ಉಪಾಧ್ಯಕ್ಷ ರಿಯಾಜ್ ಯಲಗೂರ ಮಾತನಾಡಿ, ಒಟ್ಟು 998 ಸದಸ್ಯ ಬಲದ ಸಂಘವು 10.24 ಲಕ್ಷ ಶೇರು ಬಂಡವಾಳದೊಂದಿಗೆ ಕಾರ್ಯಾರಂಭ ಮಾಡಿ ಈಗ 1.24 ಕೋಟಿ ಶೇರು ಬಂಡವಾಳದೊಂದಿಗೆ ಸುಮಾರು 11.03 ಕೋಟಿ ದುಡಿಯುವ ಬಂಡವಾಳ ಹೊಂದಿದೆ. 2025-26ನೇ ಸಾಲಿನಲ್ಲಿ 51.47 ಕೋಟಿ ವ್ಯವಹಾರ ನಡೆಸಿ 46.66 ಲಕ್ಷ ರೂ.ಗಳ ನಿವ್ವಳ ಆದಾಯ ಗಳಿಸಿದೆ. ಮುಂಬರುವ ವರ್ಷಗಳಲ್ಲಿ ಠೇವುಗಳನ್ನು ರೂ. 15 ಕೋಟಿಗೆ ಹೆಚ್ಚಿಸಿಕೊಳ್ಳುವುದು, ಶೇರು ಬಂಡವಾಳವನ್ನು ರೂ. 2 ಕೋಟಿಗಳಿಗೆ ಹೆಚ್ಚಿಸಿಕೊಳ್ಳುವುದು, ಹಾಗೂ ದುಡಿಯುವ ಬಂಡವಾಳವನ್ನು ರೂ.20 ಕೋಟಿಗೆ ಹೆಚ್ಚಿಸುವ ಗುರಿ ಹೊಂದಲಾಗಿದೆ ಎಂದರು.

ಸಂಘದ ಮಾರ್ಗದರ್ಶಕ ಡಾ.ಆರ್. ಆರ್.ನಾಯಕ್ ಪ್ರಾಸ್ತಾವಿಕವಾಗಿ ಮಾತನಾಡಿ, ಸಂಘದ ಸಾಧನೆಯ ಹಿಂದೆ ಸದಸ್ಯರ, ಗ್ರಾಹಕರ ಸದ್ಭಾವನೆ ಸಹಕಾರ, ಆಡಳಿತ ಮಂಡಳಿ ಸದಸ್ಯರ ಕಳಕಳಿ ಪ್ರಾಮಾಣಿಕ ಸೇವೆ ಹಾಗೂ ಮಾರ್ಗದರ್ಶನ, ಸಿಬ್ಬಂದಿಗಳ ಅವಿರತ ಪರಿಶ್ರಮ ಹಾಗೂ ಸೇವಾ

ದೇವರಹಿಪ್ಪರಗಿ ಸಮೃದ್ಧಿ ಸಹಕಾರ ಸಂಘದ 5ನೇ ವಾರ್ಷಿಕ ಸರ್ವಸಾಧಾರಣ ಸಭೆಯಲ್ಲಿ ಅಧ್ಯಕ್ಷ ಸಂಗೀತಾ ನಾಯಕ್ ಅಭಿಮತ

ಮನೋಭಾವನೆಗಳೇ ಮುಖ್ಯ ಕಾರಣಗಳಾಗಿವೆ ಎಂದರು.

ನಿವೃತ್ತ ನೌಕರರ ಸಂಘದ ಅಧ್ಯಕ್ಷ ಚನ್ನವೀರ ಕುದರಿ, ಚೈತ್ರಸ್ಥ ಶಿಕ್ಷಣ ಸಂಸ್ಥೆಯ ಕಾರ್ಯದರ್ಶಿ

ಗುರುರಾಜ ಕುಲಕರ್ಣಿ ಮಾತನಾಡಿದರು. ಇದೇ ಸಂದರ್ಭದಲ್ಲಿ ವಿವಿಧ ಕ್ಷೇತ್ರಗಳ ಸಾಧಕರಾದ ಲೀಲಾವತಿಗೌಡ (ಸಹಕಾರ), ಶೈಲಜಾ ಸ್ವಾಮಿರಮಠ (ಸಾಮಾಜಿಕ), ವಿ.ಸಿ.ಕುಲಕರ್ಣಿ(ಆಂ-ಜೆ) ಜಿ.ಎಸ್.ಕರಭಂಜನಾಳ(ಉದ್ಯಮ), ಎಮ್. ಎಚ್.ಪಾನಪರೋಶ(ಶಿಕ್ಷಣ) ಬಿ.ಸಿ.ಹಿರೇಮಠ (ರಂಗಭೂಮಿ)ಅವರನ್ನು ಸನ್ಮಾನಿಸಲಾಯಿತು. ಮತ್ತು ಎಸ್.ಎಸ್.ಎಲ್.ಸಿ ಹಾಗೂ ಪಿಯುಸಿ ಪರೀಕ್ಷೆಗಳಲ್ಲಿ ಉತ್ತಮ ಸಾಧನೆ ಮಾಡಿದ ವಿದ್ಯಾರ್ಥಿಗಳಿಗೆ ಪುರಸ್ಕಾರ ನೀಡಿ ಗೌರವಿಸಲಾಯಿತು.

ನಿರ್ದೇಶಕರಾದ ಪ್ರಭುದೇವ ಹಿರೇಮಠ, ಬಿ.ಎನ್.ಬಲೇಶ್ವರ, ಕೆ.ಎಸ್.ಕೋರಿ, ಎ.ಕೆ.ಹಿರೇಮಠ, ವೆಂಕಟೇಶ ಕುಲಕರ್ಣಿ, ಉಮೇಶ ಹಳಪಾಣಿ, ಗುರು ಕರಭಂಜನಾಳ, ಮಂಜುನಾಥ ಎಂಟೈಟನ್, ಸುಭಾಸ್ ಜಾಧವ, ಶಕುಂತಲಾ ಬಿರಾದಾರ ಸೇರಿದಂತೆ ಬಿ.ಆರ್.ಬಿರಾದಾರ, ಅಯ್ಯನಗೌಡ ಬಿರಾದಾರ, ಪಿ.ಎನ್.ಗಂಜಾಳ, ಸಂಗಪ್ಪ ತಡವಲ್, ಎ.ಕೆ.ನಾಡಗೌಡ ಸಹಿತ ಸದಸ್ಯರು, ಸಿಬ್ಬಂದಿ ವರ್ಗದವರು ಇದ್ದರು.

ಇಂದು ಬಣಜಿಗ ಸಮುದಾಯದಿಂದ ಮೀಸಲಾತಿಗೆ ಮನವಿ ಸಲ್ಲಿಕೆ

■ ಉದಯರಶ್ಮಿ ದಿನಪತ್ರಿಕೆ

ದೇವರಹಿಪ್ಪರಗಿ: ತಾಲ್ಲೂಕಿನ ಬಣಜಿಗ ಸಮುದಾಯದ ಕ್ಷೇಮಾಭಿವೃದ್ಧಿ ಸಂಘದಿಂದ ದಿ:1 ರಂದು (ಇಂದು) 2ಎ ಮೀಸಲಾತಿಗಾಗಿ ಆಗ್ರಹಿಸಿ ಸಭೆ ಕೈಗೊಂಡು, ಮನವಿ ಸಲ್ಲಿಸಲಾಗುತ್ತಿದೆ.

ಶನಿವಾರ ಬೆಳಿಗ್ಗೆ 10 ಗಂಟೆಗೆ ಪಟ್ಟಣದ ಸಿಂದಗಿ ರಸ್ತೆಯಲ್ಲಿನ ಮಡಿವಾಳ ಮಾಚಿದೇವರ ದೇವಸ್ಥಾನದಲ್ಲಿ ಸಮುದಾಯದ ಸಭೆ ಜರುಗಲಿದೆ. ನಂತರ ಮೌನ ಮರವಣಿಗೆಯೊಂದಿಗೆ ಮೊಹರ

ಹಣಮಂತಾಯ ವೃತ್ತ, ಬಸ್‌ನಿಲ್ದಾಣ ಮಾರ್ಗ, ಅಂಜೇಡ್ಲರ್ ವೃತ್ತ, ಇಂಡಿ ರಸ್ತೆಯ ಮೂಲಕ ತಹಶೀಲ್ದಾರ ಕಾರ್ಯಾಲಯ ತಲುಪಿ ಮನವಿ ಸಲ್ಲಿಸಲಾಗುತ್ತಿದೆ.

ಈ ಸಂದರ್ಭದಲ್ಲಿ ತಾಲ್ಲೂಕಿನ ವಿವಿಧ ಗ್ರಾಮಗಳ ಬಣಜಿಗ ಸಮುದಾಯದ ಸದಸ್ಯರು ಹೆಚ್ಚಿನ ಸಂಖ್ಯೆಯಲ್ಲಿ ಆಗಮಿಸಿ ಶಿಕ್ಷಣ ಹಾಗೂ ಉದ್ಯೋಗಕ್ಕಾಗಿ ಕೈಗೊಂಡ ಮೀಸಲಾತಿ ಹೋರಾಟಕ್ಕೆ ಹೆಚ್ಚಿನ ಬಲ ತುಂಬಲು ಸಂಘದ ಪ್ರಕಟಣೆ ತಿಳಿಸಿದೆ.

ಪ್ರಜಾಪ್ರಭುತ್ವ ಯಶಸ್ಸಿಗೆ ಪತ್ರಿಕೋದ್ಯಮ ಭದ್ರ ಬುನಾದಿ : ರಿಷಿಕೇಶ್ ದೇಸಾಯಿ

ಅಥಣಿ:ಸಮಾಜದಲ್ಲಿನ ನೂನತೆಗಳನ್ನು ತಿದ್ದಲು ಸುದ್ದಿ ಮಾಧ್ಯಮಗಳು ಪ್ರಬಲ ಅಸ್ತ್ರವಾಗಿದ್ದು, ಪತ್ರಕರ್ತರು ಹೊಸ ಹೊಸ ತಂತ್ರಜ್ಞಾನಗಳನ್ನು ಕಲಿಯುವುದರ ಜೊತೆಗೆ ಸಮಾಜದ ಬಗ್ಗೆ ಕಳಕಳಿ ಹೊಂದಿರಬೇಕು. ತಮ್ಮ ಬದ್ಧತೆಯನ್ನು ಮೆರೆಯಬೇಕು ಯಾರನ್ನು ಒಲಿಸುವ ಕೆಲಸ ಮಾಡಬಾರದು, ಕಾನೂನು ಸೇರಿದಂತೆ ಎಲ್ಲ ರಂಗಗಳ ಮಾಹಿತಿಯನ್ನು ಹೊಂದಿರಬೇಕು ಎಂದು ಬೆಳಗಾವಿಯ ಹಿರಿಯ ಪತ್ರಕರ್ತ ರಿಷಿಕೇಶ್ ಬಹದ್ದೂರ್ ದೇಸಾಯಿ ಹೇಳಿದರು.

ಅವರು ಗುರುವಾರ ಇಲ್ಲಿನ ಕೆ-ಎಲ್ ಇ ಸಂಸ್ಥೆಯ ಎಲ್ ಎಸ್ ಎಮ್ ಎಸ್ ಮಹಾವಿದ್ಯಾಲಯದ ಬೋರ್ಡ್ ಸಭಾಂಗಣದಲ್ಲಿ ಕರ್ನಾಟಕ ಕಾರ್ಯನಿರತ ಪತ್ರಕರ್ತರ ಸಂಘ, ತಾಲೂಕಾ ಘಟಕದಿಂದ ಆಯೋಜಿಸಲಾಗಿರುವ " ತಾಲೂಕಾ ಮಟ್ಟದ

ಪತ್ರಕರ್ತರ ದಿನಾಚರಣೆ, ಪ್ರತಿಭಾ ಪುರಸ್ಕಾರ ಹಾಗೂ ಸಾಧಕರ ಸನ್ಮಾನ ಸಮಾರಂಭದಲ್ಲಿ ಉಪನ್ಯಾಸ ನೀಡಿದರು.

ಪ್ರಜಾಪ್ರಭುತ್ವ ಯಶಸ್ಸಿಗೆ ಪತ್ರಿಕೋದ್ಯಮ ಭದ್ರ ಬುನಾದಿಯಾಗಿದ್ದು, ಇಂದಿನ ಆಧುನಿಕ ಯುಗದಲ್ಲಿ ಪತ್ರಕರ್ತರು ತಂತ್ರಜ್ಞಾನಗಳ ಜ್ಞಾನ ಪಡೆಯುವುದು ಅಗತ್ಯವಾಗಿದ್ದು, ಎಎ ತಂತ್ರಜ್ಞಾನ ಇಂದು ಅನೇಕ ವಲಯಗಳಲ್ಲಿ ಉದ್ಯೋಗಗಳನ್ನು ಕಸಿದುಕೊಳ್ಳುತ್ತಿದೆ. ಇದರಿಂದ ದೇಶದಲ್ಲಿ ನಿರುದ್ಯೋಗ ಸಮಸ್ಯೆ ಹೆಚ್ಚಾಗುತ್ತಿದ್ದು, ಪತ್ರಿಕೋದ್ಯಮ ಕೂಡ ಇದಕ್ಕೆ ಹೊರತಾಗಿಲ್ಲ ಕಳವಳ ವ್ಯಕ್ತಪಡಿಸಿದ ಅವರು ಪತ್ರಕರ್ತರು ತಮ್ಮ ಬದ್ಧತೆಯನ್ನು ಮೆರೆಯಬಾರದು, ಪ್ರಾಮಾಣಿಕವಾಗಿ ಸಾಮಾಜಿಕ ಕ ಕಳಕಳಿ ಹೊಂದಿರಬೇಕು. ಸಾಮಾಜಿಕ ಮೌಲ್ಯಗಳನ್ನು ಕಾಪಾಡುವುದರ ಜೊತೆಗೆ

ಭೀಮಾ ನೀರಿನ ಹರಿವು ಹೆಚ್ಚಳ: ನದಿ ತೀರದಲ್ಲಿ ಹೈಅಲರ್ಟ್

ಮಹಾರಾಷ್ಟ್ರದಿಂದ 1.43 ಲಕ್ಷ ಕ್ಯೂಸೆಕ್ ನೀರು ಜಡುಗಡೆ | ಜನರು ನದಿಗೆ ಇಳಿಯದಂತೆ ಮನವಿ

■ ಉದಯರಶ್ಮಿ ದಿನಪತ್ರಿಕೆ

ಆಲಮೇಲ: ಮಹಾರಾಷ್ಟ್ರದ ಭೀಮಾ ನದಿ ಜಲಾನಯನ ಪ್ರದೇಶದಲ್ಲಿ ನಿರಂತರ ಮಳೆಯಾಗುತ್ತಿರುವ ಹಿನ್ನೆಲೆಯಲ್ಲಿ ಉಜನಿ ಹಾಗೂ ವೀರ್ ಜಲಾಶಯಗಳಿಂದ ಒಟ್ಟು 1.43 ಲಕ್ಷ ಕ್ಯೂಸೆಕ್ ನೀರನ್ನು ಭೀಮಾ ನದಿಗೆ ಬಿಡುಗಡೆ ಮಾಡಲಾಗಿದೆ. ಇದರಿಂದ ಮುಂದಿನ 24 ಗಂಟೆಗಳಲ್ಲಿ ಆಲಮೇಲ ತಾಲೂಕಿನ ದೇವಣಗಾವ-ಸೊನ್ನ ಗ್ರಾಮಗಳ ಸಮೀಪದ ನಿರ್ಮಿಸಲಾಗಿರುವ ಸೊನ್ನ ಬ್ಯಾರೇಜ್ ತಲುಪುವ ಸಾಧ್ಯತೆ ಇದೆ.

ಇದರಿಂದ ಭೀಮಾ ನದಿಯಲ್ಲಿ ನೀರಿನ ಹರಿವು ಮತ್ತಷ್ಟು ಹೆಚ್ಚುವ ಸಾಧ್ಯತೆ ಇದ್ದು, ನದಿ ತೀರದ ಗ್ರಾಮಗಳು ಹಾಗೂ ಪುಣ್ಯಕ್ಷೇತ್ರಗಳಲ್ಲಿ ಎಚ್ಚರಿಕೆ ವಹಿಸುವಂತೆ ಅಫಜಲಪುರ ಕೆಎನ್‌ಎನ್-ಎಲ್ ಕಾರ್ಯಪಾಲಕ ಎಂಜಿನಿಯರ್ ಸಂತೋಷಕುಮಾರ ಸಜ್ಜನ್ ತಿಳಿಸಿದ್ದಾರೆ. ಉಜನಿ ಜಲಾಶಯದಿಂದ 80 ಸಾವಿರ ಕ್ಯೂಸೆಕ್ ಹಾಗೂ ವೀರ್ ಜಲಾಶಯದಿಂದ



63 ಸಾವಿರ ಕ್ಯೂಸೆಕ್ ನೀರನ್ನು ಹೊರಬಿಡಲಾಗುತ್ತಿದೆ. ಮೇಲ್ಮಗದಲ್ಲಿ ಮಳೆ ಮುಂದುವರಿದಿರುವುದರಿಂದ ನೀರಿನ ಬಿಡುಗಡೆಯ ಪ್ರಮಾಣ ಇನ್ನಷ್ಟು ಹೆಚ್ಚುವ ಸಾಧ್ಯತೆಯನ್ನು ತಳ್ಳಿಹಾಕುವಂತಿಲ್ಲ ಎಂದು ಅವರು ಹೇಳಿದರು.

ಪ್ರಸ್ತುತ ಭೀಮಾ ಏತ ನೀರಾವರಿ ಯೋಜನೆಯ ಸೊನ್ನ ಬ್ಯಾರೇಜ್ ನಲ್ಲಿ ಶುಕ್ರವಾರ 44 ಸಾವಿರ ಕ್ಯೂಸೆಕ್ ಒಳಹರಿವು ಮತ್ತು 43 ಸಾವಿರ ಕ್ಯೂಸೆಕ್ ಹೊರಹರಿವು ದಾಖಲಾಗಿದ್ದು, ನಾಳೆಯಿಂದ ನೀರಿನ ಪ್ರಮಾಣದಲ್ಲಿ ಮತ್ತಷ್ಟು ಏರಿಕೆಯಾಗುವ

ಸಾಧ್ಯತೆ ಇದೆ. ಹೀಗಾಗಿ ಭೀಮಾ ನದಿ ಪಾತ್ರದ ಜನರು ಅನಗತ್ಯವಾಗಿ ನದಿ ತೀರಕ್ಕೆ ತೆರಳದಂತೆ ಸೂಚಿಸಲಾಗಿದೆ.

ವಿಶೇಷವಾಗಿ ಪುಣ್ಯಕ್ಷೇತ್ರಗಳಾದ ಮಣೂರ, ಘತ್ತರಗಿ ಹಾಗೂ ದೇವಲ ಗಣಿಗಾಪುರ ಪುಣ್ಯಕ್ಷೇತ್ರಗಳಿಗೆ ಅನುಗುಣವಾಗಿ ಭಕ್ತರು ಪುಣ್ಯಸ್ಥಾನಕ್ಕಾಗಿ ನದಿಗೆ ಇಳಿಯಬಾರದು. ನದಿ ತೀರದಲ್ಲಿ ಸೆಲ್ಫಿ, ಈಜು ಅಥವಾ ಇತರ ಅಪಾಯಕಾರಿ ಚಟುವಟಿಕೆಗಳಿಂದ ದೂರವಿರಬೇಕು ಎಂದು ಅಧಿಕಾರಿಗಳು ಮನವಿ ಮಾಡಿದ್ದಾರೆ.

ಜಿಲ್ಲಾಡಳಿತ ಹಾಗೂ ತಾಲೂಕು ಆಡಳಿತವು ನದಿಯ ನೀರಿನ ಮಟ್ಟದ ಮೇಲೆ ನಿರಂತರ ನಿಗಾ ವಹಿಸಿದ್ದು, ಪರಿಸ್ಥಿತಿಗೆ ಅನುಗುಣವಾಗಿ ಅಗತ್ಯ ಮುನ್ನೆಚ್ಚರಿಕಾ ಕ್ರಮಗಳನ್ನು ಕೈಗೊಳ್ಳುತ್ತಿದೆ. ನದಿ ತೀರದ ಗ್ರಾಮಗಳ ನಿವಾಸಿಗಳು ಮತ್ತು ಭಕ್ತರು ಎಚ್ಚರಿಕೆಯಿಂದ ವರ್ತಿಸಿ, ಸುರಕ್ಷತೆಗೆ ಮೊದಲ ಅದ್ವೈತ ನೀಡುವಂತೆ ಅಧಿಕಾರಿಗಳು ಮನವಿ ಮಾಡಿದ್ದಾರೆ.

ಪ್ರಜಾಪ್ರಭುತ್ವ ವ್ಯವಸ್ಥೆ ಸದೃಢಗೊಳಿಸುವಲ್ಲಿ ಪತ್ರಕರ್ತರ ಪಾತ್ರ ಅನನ್ಯ

ಆಲಮೇಲ ತಾಲೂಕು ಕಾನಿಪ ಸಂಘದಿಂದ ಪತ್ರಿಕಾ ದಿನಾಚರಣೆ | ಸಂಘದ ಅಧ್ಯಕ್ಷ ಅವಧಾತ ಬಂಡಗಾರ ಅಭಿಮತ

■ ಉದಯರಶ್ಮಿ ದಿನಪತ್ರಿಕೆ

ಆಲಮೇಲ: ಪತ್ರಿಕೋದ್ಯಮವು ಸಮಾಜದ ಕಣ್ಣು ಮತ್ತು ಕಿವಿಯಾಗಿ ಕಾರ್ಯನಿರ್ವಹಿಸುತ್ತಿದ್ದು, ಪ್ರಜಾಪ್ರಭುತ್ವ ವ್ಯವಸ್ಥೆಯನ್ನು ಸದೃಢಗೊಳಿಸುವಲ್ಲಿ ಪತ್ರಕರ್ತರ ಪಾತ್ರ ಅತ್ಯಂತ ಮಹತ್ವದ್ದಾಗಿದೆ ಎಂದು ಆಲಮೇಲ ತಾಲ್ಲೂಕು ಕಾನಿಪ ಸಂಘದ ಅಧ್ಯಕ್ಷ ಅವಧಾತ ಬಂಡಗಾರ ಹೇಳಿದರು. ಗುರುವಾರ ಸಂಜೆ ಆಲಮೇಲ ಪಟ್ಟಣದ ಪ್ರಜಾಪ್ರಭುತ್ವ ವಿಶ್ವವಿದ್ಯಾಲಯ (ಓಂ ಶಾಂತಿ) ಕೇಂದ್ರದಲ್ಲಿ ಆಲಮೇಲ ತಾಲ್ಲೂಕು ಕಾನಿಪ ಸಂಘದ ವತಿಯಿಂದ ಆಯೋಜಿಸಿದ್ದ ಪತ್ರಿಕಾ ದಿನಾಚರಣೆ ಕಾರ್ಯಕ್ರಮದಲ್ಲಿ ಅವರು ಮಾತನಾಡಿದರು.

ಹಿರಿಯ ಪತ್ರಕರ್ತ ಡಾ. ರಮೇಶ ಕಟ್ಟಿ ಮಾತನಾಡಿ, ಪತ್ರಿಕಾ ದಿನಾಚರಣೆಯ ಮಹತ್ವವನ್ನು ವಿವರಿಸಿದರು. ಪತ್ರಿಕೆಗಳು ಕೇವಲ ಸುದ್ದಿಯನ್ನು ನೀಡುವ ಮಾಧ್ಯಮವಲ್ಲ; ಸಮಾಜದ ಸಮಸ್ಯೆಗಳನ್ನು ಜನಪ್ರತಿನಿಧಿಗಳ ಮತ್ತು ಆಡಳಿತದ ಗಮನಕ್ಕೆ ತರುವ ಸೇವಾವಿಯಾಗಿವೆ. ಸತ್ಯ, ನಿಷ್ಪಕ್ಷಪಾತ ಮತ್ತು ಸಾಮಾಜಿಕ ಜವಾಬ್ದಾರಿಯೊಂದಿಗೆ ಕಾರ್ಯನಿರ್ವಹಿಸುವ ಪತ್ರಿಕೋದ್ಯಮವು ಪ್ರಜಾಪ್ರಭುತ್ವದ ನಾಲ್ಕನೇ ಅಂಗವಾಗಿ ತನ್ನ ಗೌರವವನ್ನು ಉಳಿಸಿಕೊಂಡಿದೆ ಎಂದು ಹೇಳಿದರು.

ಬ್ರ.ಕು.ರೇಣುಕಾ ಅಕ್ಕನವರು ಮಾತನಾಡಿ ಇಂದಿನ ಡಿಜಿಟಲ್ ಯುಗದಲ್ಲಿ ಸುಳ್ಳು ಸುದ್ದಿಗಳ ಹರಡುವಿಕೆ ಹೆಚ್ಚಾಗಿರುವುದರಿಂದ, ಪರಿಶೀಲಿತ ಮತ್ತು



ಜವಾಬ್ದಾರಿ ಪತ್ರಕರ್ತರ ಮೇಲಿದೆ. ಪತ್ರಿಕಾ ದಿನಾಚರಣೆ ಪತ್ರಕರ್ತರ ಸೇವೆಯನ್ನು ಸ್ಮರಿಸುವ ಮತ್ತು ಅವರ ಸಮಾಜಮುಖಿ ಕಾರ್ಯವನ್ನು ಗೌರವಿಸುವ ದಿನವಾಗಿದೆ ಎಂದರು.

ಕಾರ್ಯಕ್ರಮದಲ್ಲಿ ಸಂಘದ ಪದಾಧಿಕಾರಿಗಳು,

ಅಕ್ಕನವರು ಅಭಿನಂದಿಸಿದರು.

ಕಾರ್ಯಕ್ರಮದಲ್ಲಿ ಪ್ರಧಾನ ಕಾರ್ಯದರ್ಶಿ ಗುರು ಹಿರೇಮಠ, ಉಪಾಧ್ಯಕ್ಷ ಸಿದ್ದು ಬಿರಾದಾರ, ಗಾಂಧಿಗೌಡ ಪಾಟೀಲ, ಸಿದ್ದು ಮುಗುಳಿ, ಉಮೇಶ ಕಟ್ಟಿ ಅಮರ ನಾರಾಯಣಕರ, ದತ್ತು ಸೊನ್ನ, ಮಲ್ಲ ತಳವಾರ, ಶಿವು

ಸದಸ್ಯರು ಹಾಗೂ ಪತ್ರಕರ್ತರನ್ನು ಸನ್ಮಾನಿಸಿ ರೇಣುಕಾ

ಕಾಟಕರ ಮೊದಲಾದವರಿದ್ದರು

ಆ. 5ರಿಂದ 20ರವರೆಗೆ 10 ಕೋಟಿ ಜನರಿಂದ ವ್ಯಸನಮುಕ್ತ ಪ್ರತಿಜ್ಞೆ ಅಭಿಯಾನ: ರಾಜಯೋಗಿನಿ ಬಿ.ಕೆ. ಸರೋಜಾ

ವಿಜಯಪುರ: ಮಾದಕ ವ್ಯಸನವು ವ್ಯಕ್ತಿಯ ಜೀವನವಷ್ಟೇ ಅಲ್ಲ, ಕುಟುಂಬ ಮತ್ತು ಸಮಾಜದ ಭವಿಷ್ಯವನ್ನೂ ಹಾಳು ಮಾಡುವ ಗಂಭೀರ ಸಾಮಾಜಿಕ ಅಪರಾಧವಾಗಿದ್ದು, ಪ್ರತಿಯೊಬ್ಬರೂ ವ್ಯಸನಮುಕ್ತ ಜೀವನಕ್ಕೆ ಸಂಕಲ್ಪ ಮಾಡಬೇಕು ಎಂದು ವಿಜಯಪುರ ಬ್ರಹ್ಮಕುಮಾರಿ ಸೇವಾಕೇಂದ್ರದ ಸಂಚಾಲಕಿ ರಾಜಯೋಗಿನಿ ಬಿ.ಕೆ. ಸರೋಜಾ ಕರೆ ನೀಡಿದರು.

ತಿರೋಟಾ ತಾಲ್ಲೂಕಿನ ಲೋಹಗಾವ ಗ್ರಾಮದ ಪ್ರಜಾಪ್ರಭುತ್ವ ಬ್ರಹ್ಮಕುಮಾರಿ ಈಶ್ವರೇಯ ವಿಶ್ವವಿದ್ಯಾಲಯದ ಆಶ್ರಮದಲ್ಲಿ ಗುರುಪೂರ್ಣಿಮೆ ಹಾಗೂ ವ್ಯಸನಮುಕ್ತ ಪ್ರತಿಜ್ಞಾ ವಿಧಿ ಕಾರ್ಯಕ್ರಮದಲ್ಲಿ ಅವರು ಮಾತನಾಡಿದರು.

ಲೋಹಗಾವ ಹಿರೇಮಠದ ಅಲ್ಪಮಪ್ರಭು ಮಹಾರಾಜರು ದಿವ್ಯ ಸಾನ್ನಿಧ್ಯ ವಹಿಸಿ ಮಾತನಾಡಿ, ಇಂದಿನ ಯುವಜನತೆ ಮಾದಕ ವ್ಯಸನದಿಂದ ದೂರವಿದ್ದು ಆತ್ಮಜ್ಞಾನ, ರಾಜಯೋಗ ಧ್ಯಾನ, ಉತ್ತಮ ಚಿಂತನೆ ಮತ್ತು ಸತ್ಯಗಂಧ ಮೂಲಕ ಸಾಧಕ ಜೀವನ ರೂಪಿಸಿಕೊಳ್ಳಬೇಕು ಎಂದು ಸಲಹೆ ನೀಡಿದರು.

ಬಿ.ಕೆ. ಸರೋಜಾ ಮಾತನಾಡಿ, ವ್ಯಸನ ತ್ಯಜಿಸುವುದು ಕೇವಲ ಒಂದು ದುಶ್ಚಟವನ್ನು ಬಿಡುವುದಲ್ಲ; ಆರೋಗ್ಯ, ಕುಟುಂಬದ ನೆಮ್ಮದಿ, ಸಾಮಾಜಿಕ ಗೌರವ ಮತ್ತು ಉತ್ತಮ ಭವಿಷ್ಯವನ್ನು ಮರುಪಡೆಯುವ ಮಹತ್ವದ ನಿರ್ಧಾರವಾಗಿದೆ ಎಂದರು.

ಬ್ರಹ್ಮಕುಮಾರಿ ಸಂಸ್ಥೆಯು ಆಗಸ್ಟ್ 5ರಿಂದ 20ರವರೆಗೆ ದೇಶಾದ್ಯಂತ 10 ಕೋಟಿ ಜನರಿಂದ ವ್ಯಸನಮುಕ್ತ ಪ್ರತಿಜ್ಞೆ



ಸ್ವೀಕರಿಸುವ ವಿಶೇಷ ಅಭಿಯಾನ ಹಮ್ಮಿಕೊಂಡಿದ್ದು, ಎಲ್ಲರೂ ಈ ಜನಜಾಗೃತಿ ಅಭಿಯಾನದಲ್ಲಿ ಭಾಗವಹಿಸಿ ವ್ಯಸನಮುಕ್ತ ಸಮಾಜ ನಿರ್ಮಾಣಕ್ಕೆ ಕೈತೋರಿಸಬೇಕು ಎಂದು ಅವರು ಮನವಿ ಮಾಡಿದರು. ಇದೇ ಸಂದರ್ಭದಲ್ಲಿ ಉಪಸ್ಥಿತರಿದ್ದವರಿಗೆ ವ್ಯಸನಮುಕ್ತ ಜೀವನದ ಪ್ರತಿಜ್ಞೆ ಬೋಧಿಸಲಾಯಿತು.ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದ ಗ್ರಾಮಸ್ಥರು ಯಾವುದೇ ರೀತಿಯ ಮಾದಕ ವಸ್ತುಗಳನ್ನು ಸೇವಿಸದಂತೆ ಹಾಗೂ ತಮ್ಮ ಕುಟುಂಬ ಮತ್ತು ಸಮಾಜದಲ್ಲೂ ವ್ಯಸನಮುಕ್ತ ವಾತಾವರಣ ನಿರ್ಮಿಸಲು ಶ್ರಮಿಸುವುದಾಗಿ ಸಂಕಲ್ಪ ಮಾಡಿದರು.

ನಿವೃತ್ತ ಶಿಕ್ಷಕ ಎಂ.ಡಿ. ಪಡಂದರ, ಗ್ರಾಮೀಣ ವಿದ್ಯಾವರ್ಧಕ ಸಂಘದ ನಿರ್ದೇಶಕ ವೇಮನ, ದೀಪಿಕಾ ಎನ್. ಬಿದರಿ, ಸಮಾಜಸೇವಕ ಬಿ.ಎಸ್. ಗಸ್ತಿ, ಜ್ಞಾನಭಾರತಿ ಶಾಲೆಯ ಶಿಕ್ಷಕ ರಾತೋಡ್ ಸೇರಿದಂತೆ ಅನೇಕ ಗಣ್ಯರು ಕಾರ್ಯಕ್ರಮದಲ್ಲಿ ಉಪಸ್ಥಿತರಿದ್ದರು.

ಗುರುಪೂರ್ಣಿಮೆ ಅಂಗವಾಗಿ ಗುರುಗಳ ಮಹತ್ವ, ಆತ್ಮಜ್ಞಾನ, ಸತ್ಯಂತನ ಹಾಗೂ ಸನ್ಮಾರ್ಗದ ಕುರಿತು ವಿಶೇಷ ಉಪನ್ಯಾಸ ನಡೆಯಿತು. ಕಾರ್ಯಕ್ರಮದ ಕೊನೆಯಲ್ಲಿ ಬಿ.ಕೆ. ಕವಿತಾ ವಂದಿಸಿದರು. ಬಿ.ಕೆ. ಸಂಗೀತ ಕಾರ್ಯಕ್ರಮ ನಿರೂಪಿಸಿದರು.